



ହରମାନପ୍ରାଚୀନ
ସପ୍ତମ ଶତକ

► ପୃଷ୍ଠା ୧୨ ଦେଖନ୍ତୁ...

- RNI REGD NO: 42041/83
- www.sakalapepaper.com
- f /sakalanews
- x /sakalanews
- www.thesakala.in

ସକାଳ

THE SAKALA

PRINTED AT BHUBANESWAR ■ JEYPORE ■ SAMBALPUR ■ PANIKOILI

• VOLUME- 43 • ISSUE-29 • WEDNESDAY • 23 JULY 2025 • PAGE-12 • ₹ 6.00

SAMBALPUR

• ବର୍ଷ-୪୩ • ସଂଖ୍ୟା-୨୯ • ବୁଧବାର • ୨୩ ଜୁଲାଇ ୨୦୨୫ • ପୃଷ୍ଠା-୧୨ • ଟ. ୬.୦୦

ସୁରଟ ବିମାନବନ୍ଦରରୁ ୨୮ କେଜି ସୁନା ଜବତ

■ ସୁରଟ, ୨୨।୭ (ଏକେନ୍ଦ୍ର): ଗୁଜରାଟର ସୁରଟ ଅନ୍ତର୍ଜାତୀୟ ବିମାନବନ୍ଦରରେ ବଡ଼ଧରଣର ସୁନା ଚୋରାଚାଲାଣକୁ ସୁରକ୍ଷାବାହିନୀ ବିଫଳ କରିଦେଇଛି। ଦୁଇଯାତ୍ରୀଙ୍କଠାରୁ ୨୮ କେଜି ସୁନା ଜବତ କରାଯାଇଛି।

ଶରୀରରେ ଲଗାଇ ନେଉଥିଲେ ସୁନା ପେଷ

ସୁରଟରେ ଲାଗିଥିଲା। ସିଆଲସବସଫର ଯବାନ ବିମାନବନ୍ଦରରେ ଯାଞ୍ଚ କରୁଥିଲେ। ସନ୍ଦେହଜନକ କାର୍ଯ୍ୟକଳାପ ଦେଖି ଦୁଇଜଣ ଯବାନ ଅଟକାଇ ଦେଇଥିଲେ। ପରେ ସାମାନ୍ୟ ଅଧିକାରୀ ପହଞ୍ଚି ଯାଞ୍ଚ କରିଥିଲେ। ସୁରଟରୁ ଅନୁଯାୟୀ ଉଭୟ ଅଭିଯୁକ୍ତଙ୍କଠାରୁ ଜବତ ୨୮ କେଜି ସୁନାକୁ ନେଇ ପରୀକ୍ଷା କରାଯାଇଥିଲା। ଏଥିରୁ ୨୩ କେଜି ବିଶୁଦ୍ଧ ସୁନା ବୋଲି ଜଣା ପଡ଼ିଥିଲା। ସାମାନ୍ୟ ବିଭାଗ ଉଭୟ ଯାତ୍ରୀଙ୍କୁ ଗିରଫ କରି ତଦନ୍ତ କରୁଛି। ଏହି ଚୋରା ଚାଲାଣ ପଛରେ କେଉଁ ନେତୃତ୍ୱ କାମ କରୁଛି ତାହା ଜାଣିବାକୁ ପ୍ରୟାସ କରାଯାଉଛି।

ନିଜେ ରୋଜଗାର କରି ଖାଅ: ସୁପ୍ରିମକୋର୍ଟ

■ ନୂଆଦିଲ୍ଲୀ, ୨୨।୭ (ଏକେନ୍ଦ୍ର): ଏକ ଛାତ୍ରପତ୍ର ମାମଲାର ଶୁଣାଣି କରି ସୁପ୍ରିମକୋର୍ଟ ବଡ଼ ରାୟ ଦେଇଛନ୍ତି। ମହିଳା ଉଚ୍ଚ ଶିକ୍ଷିତା ହୋଇଥିଲେ ଭରଣପୋଷଣ ମାଗିବା ପରିବର୍ତ୍ତେ ନିଜେ ରୋଜଗାର କରି ଖାଇବା ଉଚିତ ବୋଲି ସୁପ୍ରିମକୋର୍ଟ କହିଛନ୍ତି। ଭରଣପୋଷଣ ବାବଦକୁ ସ୍ୱାମୀଙ୍କୁ ମୁମ୍ବାଇରେ ଏକ ପ୍ଲଟ, ୧୨ କୋଟି ଟଙ୍କା ଏବଂ ବିଏମଡବ୍ଲ୍ୟୁ କାର୍ ମାଗିଥିବା ମହିଳାଙ୍କ ମାମଲାର ବିଚାର କରି ପ୍ରଧାନ ବିଚାରପତି (ସିଜେଆଇ) ବିଆର ଗଭାଭଙ୍କ ନେତୃତ୍ୱାଧୀନ ଖଣ୍ଡପୀଠ ଏହି ରାୟ ଦେଇଛନ୍ତି। ଏହି ମହିଳା ଜଣେ ଉଚ୍ଚ

ଭରଣପୋଷଣ ପାଇଁ ୧୨ କୋଟି ଟଙ୍କା, ବିଏମଡବ୍ଲ୍ୟୁ କାର୍ ମାଗିଥିଲେ ମହିଳା

ଶିକ୍ଷିତ। ସେ ଏମ୍ବିଏ କରିଛନ୍ତି। ସେ ଆଇଟି ବିଶେଷଜ୍ଞ ମଧ୍ୟ। ସୁପ୍ରିମକୋର୍ଟ ମହିଳାଙ୍କୁ କହିଥିଲେ ଯେ ଏହି ବିବାହ କେବଳ ୧୮ ମାସ ପର୍ଯ୍ୟନ୍ତ ଚିଣ୍ଟି ଥିଲା। ଏବେ ଆପଣ ମାସକୁ କୋଟିଏ ଟଙ୍କା ମାଗୁଛନ୍ତି। କଣେ ଉଚ୍ଚ ଶିକ୍ଷିତା ହୋଇ ଆପଣ ତାଙ୍କିରି କାର୍ଯ୍ୟକରିବାକୁ ନାହାନ୍ତି? କଣେ ଉଚ୍ଚ ଶିକ୍ଷିତା ମହିଳା ବେକାର ହୋଇ ବସିପାରିବ ନାହିଁ। ଆପଣ କିଛି ନ ମାଗିବା ଉଚିତ। ନିଜେ ରୋଜଗାର କରି ଖାଇବା ଉଚିତ। ଆପଣ ଜଣେ ଆଇଟି ବିଶେଷଜ୍ଞ। ଏହି ବୃତ୍ତିର ବହୁତ ତାହିବା ରହିଛି। ଗୋଟିଏ ପ୍ଲଟ ନେଇ ସବୁକ୍ଷ ହୋଇ ଯାଆନ୍ତୁ।

୨୪ ଘଣ୍ଟାରେ ୩ ଗଣଦୁଷ୍ଟର୍ମ, ଗୋଟିଏ ଯୌନ ନିର୍ଯାତନା

ସାରା ରାଜ୍ୟରେ ଅରାଜକତା: ନବୀନ

■ ଭୁବନେଶ୍ୱର, ୨୨।୭ (ସମିଧ): ସାରା ରାଜ୍ୟରେ ଏବେ ଅରାଜକତା, ଆଇନଶୃଙ୍ଖଳା ବ୍ୟବସ୍ଥା ଧ୍ୱଂସବିଧିସ୍ତ। ମହିଳାମାନେ ଅସୁରକ୍ଷିତ। ଦିନ ଦିନରେ ମହିଳାମାନେ ପକାକୁ ଗୋଡ଼ ବାହାର କରିବାକୁ ଭୟ କରୁଛନ୍ତି। ପ୍ରତିଦିନ ରାଜ୍ୟର ବିଭିନ୍ନ କୋଣରେ ଦୁଷ୍ଟର୍ମ, ଗଣଦୁଷ୍ଟର୍ମ ପରି ଅଭାବନୀୟ ଖବର ଛାତିକୁ ଆଗାଇ ଦେଉଛି। ମଙ୍ଗଳବାର ଯାଜପୁର, ଜଗତସିଂହପୁର ଓ ମାଲକାନଗିରିରେ ତିନିଟି ଗଣଦୁଷ୍ଟର୍ମ ଏବଂ ପୁରୀରେ ମହିଳାଙ୍କୁ ଯୌନ ନିର୍ଯାତନା ପରି ସାଂଘାତିକ ଖବର ଆସିଛି। ସାରା ରାଜ୍ୟରେ ଏହି ଖବର ଆଲୋଡ଼ନ ସୃଷ୍ଟି କରିଛି। ସାଧାରଣ ଲୋକମାନେ ଗାତବ୍ରତ ହୋଇଛନ୍ତି, ବିଭିନ୍ନ କାର୍ଯ୍ୟ ଓ ଆବଶ୍ୟକତା ଦୃଷ୍ଟିରୁ ବାହାରକୁ ଯାଉଥିବା ପରିବାରର ଝିଅ, ବୋହୂ ଓ ମାମାନଙ୍କ ସୁରକ୍ଷାକୁ ନେଇ ଆଶଙ୍କା ମଧ୍ୟରେ ରହି



ଗାଁରୁ ସହର ଯାଏ ମହିଳାମାନେ ଏବେ ସବୁଠି ଅସୁରକ୍ଷିତ ଦାୟିତ୍ୱବୋଧ ହ୍ରାସ ମୂଲ୍ୟ ମା', ଭଉଣୀମାନଙ୍କୁ ଦେବାକୁ ପଡୁଛି ମହିଳାଙ୍କୁ ଅସୁରକ୍ଷିତ କରିଛି ଆନାରେ ରାଜନୈତିକ ହସ୍ତକ୍ଷେପ

କରୁଛନ୍ତି। ଏହାକୁ ନେଇ ଗଭୀର ଷୋଚନୀୟତା କରାଯାଉଛି। ପୂର୍ବଦିନ ମୁଖ୍ୟମନ୍ତ୍ରୀ ତଥା ବିରୋଧୀବଳ ନେତା ନବୀନ ପଟ୍ଟନାୟକ। ରାଜ୍ୟର ସାମ୍ପ୍ରତିକ ସ୍ଥିତିକୁ ଦେଖି ସେ ମର୍ମାହତ, ଦୁଃଖିତ ଓ ଆତଙ୍କିତ ବୋଲି ସାମାଜିକ ଗଣମାଧ୍ୟମ 'ଏକ୍ସ'ରେ କହିଛନ୍ତି।

ନବୀନ କହିଛନ୍ତି ଯେ ରାଜ୍ୟରେ ଗୋଟିଏ ଦିନରେ ୩ଟି ଗଣଦୁଷ୍ଟର୍ମ ଓ ଗୋଟିଏ ମହିଳା ବିରୋଧୀ ହିଂସା ଆମମାନଙ୍କୁ ଗଭୀର ଆଘାତ ଦେଇଛି। ଓଡ଼ିଶାରେ ମାମାନଙ୍କ ବିରୋଧରେ ଅପରାଧ ଏବେ ଭୟଙ୍କର ଭାବେ ବଢ଼ି ଚାଲିଛି। ଦିନ ହେଉ କି ରାତି, ସହରଠୁ ଆରମ୍ଭ କରି ଗାଁ, ରାସ୍ତାଘାଟ ଏବେ ମହିଳାଙ୍କ ପାଇଁ ଅସୁରକ୍ଷିତ ହୋଇପଡ଼ିଛି। ସ୍କୁଲ ଓ କଲେଜ

ଯାଉଥିବା ଏପରି କି ଟ୍ୟୁସନରୁ ଫେରୁଥିବା ଝିଅମାନେ ନିଜକୁ ସୁରକ୍ଷିତ ଭାବୁନାହାନ୍ତି। ଗାଁ ଗହଳର ସାଧାରଣ କାଗାରେ ବି ସେମାନଙ୍କ ପାଇଁ ପ୍ରତିଦିନ ବିପଦ ଠିଆ ହୋଇଛି। ଏପରି ଦୁର୍ଦ୍ଦିପାଉଥିବା ଯୌନ ନିର୍ଯାତନା ପରି ଘଟଣା ବିପର୍ଯ୍ୟୟ ଆଇନଶୃଙ୍ଖଳାକୁ ଦର୍ଶାଉଛି। ପୁଲିସ ବ୍ୟବସ୍ଥାର ପ୍ରତି

ବଳଙ୍ଗା ନାବାଳିକା ପୋଡ଼ି ଘଟଣା

ଆମେ ଲଜ୍ଜିତ: ସୁପ୍ରିମକୋର୍ଟ

■ ନୂଆଦିଲ୍ଲୀ, ୨୨।୭ (ଏକେନ୍ଦ୍ର): ପୁରୀ ଜିଲ୍ଲା ବଳଙ୍ଗାରେ ନାବାଳିକାଙ୍କୁ ଜିଅନ୍ତା ଜଳାଇବା ମାମଲା ଉପରେ ଚିନ୍ତା ପ୍ରକଟ କରିଛନ୍ତି ଦେଶର ସର୍ବୋଚ୍ଚ ନ୍ୟାୟାଳୟ। ଜଷ୍ଟିସ୍ ସ୍ୱର୍ଣ୍ଣକାନ୍ତ ଏବଂ ଜଷ୍ଟିସ୍ ଜୟରାମ୍ ବାଗଚୀଙ୍କ ଖଣ୍ଡପୀଠ ବଳଙ୍ଗା ଘଟଣାକୁ ନେଇ 'ଆମେ ଲଜ୍ଜିତ' ବୋଲି ଟିପ୍ପଣୀ ଓଡ଼ିଶାକୁ ଜାତୀୟସ୍ତରରେ ନିହିତ କରିଛି।



ପୌର୍ବ ପ୍ରସ୍ତାବ ମାଗିଛନ୍ତି। ଗ୍ରାମାଞ୍ଚଳରେ ସ୍କୁଲ ଛାତ୍ରୀ, ମହିଳା ଏବଂ ଶିଶୁଙ୍କୁ ସୁରକ୍ଷିତ ପରିବେଶ ମିଳିବା ଉଚିତ ବୋଲି କହିଛନ୍ତି। ଏମାନଙ୍କ ସଶକ୍ତାକରଣ ଏବଂ ସୁରକ୍ଷା ପାଇଁ ଠୋପ ପଦକ୍ଷେପ ନେବା କରୁର। ସୁପ୍ରିମକୋର୍ଟଙ୍କ ନିର୍ଦ୍ଦେଶର କିଛି ଭଲ ପ୍ରଭାବ ଏବଂ ଅତ୍ୟନ୍ତ ଚାପ ରହିବା ଉଚିତ। ବୃକ୍ଷରରେ ମହିଳାଙ୍କ ସୁରକ୍ଷା ସମ୍ବନ୍ଧିତ କରିବା ଏବଂ ତୁରନ୍ତ କାର୍ଯ୍ୟାନୁଷ୍ଠାନ ପାଇଁ ସୁପ୍ରିମକୋର୍ଟ ଶ୍ରଦ୍ଧାସ୍ଥାପନା ଏବଂ ଦାର୍ଯ୍ୟକାଳୀନ ପ୍ରସ୍ତାବ ମାଗିଛନ୍ତି। ମହିଳାଙ୍କ ଲାଗି ସାରା ଦେଶରେ ସୁରକ୍ଷିତ ପରିବେଶ ପ୍ରଦାନ ନିମନ୍ତେ ମାର୍ଗଦର୍ଶିକା ଜାରି ଦାବି କରି ଏକ ମାମଲାର ବିଚାର ପ୍ରସଙ୍ଗରେ ସୁପ୍ରିମକୋର୍ଟ ଏପରି ଟିପ୍ପଣୀ ଦେଇଛନ୍ତି।

ନାରୀ ହିଂସା ଅଣାୟତ୍ତ; ସାମା ଟପିଲା ବର୍ବରତା

ଦୁଷ୍ଟର୍ମ ଉଦ୍ୟମ ପରେ ମରଣାନ୍ତକ ଆକ୍ରମଣ

■ ଗୋପ, ୨୨।୭ (ସମିଧ): ସାମା ଟପିଲା ବର୍ବରତା। ଦୁଷ୍ଟର୍ମ ଉଦ୍ୟମ କରି ବିଫଳ ହେବାକୁ ଜଣେ ମାନସିକ ବିକୃତ ମହିଳାଙ୍କୁ ନିସ୍ତୁକ ମାଡ଼ ମାରି ଦରମା କରିଦେଇଛି ଦୁର୍ଗୁର। ରାଜ୍ୟରେ ନାରୀ ନିର୍ଯାତନା, ଅତ୍ୟାଚାର, ହିଂସା ଚରମ ସୀମାରେ ପହଞ୍ଚିଥିବା ବେଳେ ଆଜି ପୁରୀ ଜିଲ୍ଲା ଗୋପ ଥାନା ଅଞ୍ଚଳରୁ ଏଭଳି ଆଉ ଏକ ସାଂଘାତିକ ଚିତ୍ର ପକାକୁ ଆସିଛି। ମହିଳାଙ୍କୁ ଗୁରୁତର ଅବସ୍ଥାରେ ପ୍ରଥମେ ଗୋପ ଡାକ୍ତରଖାନାରେ ଭର୍ତ୍ତି କରାଯାଇଥିଲା। କିନ୍ତୁ ସେଠାରେ ତାଙ୍କ ଅବସ୍ଥା ସଂକଟାପନ୍ନ ହେବାରୁ ତାଙ୍କୁ ଭୁବନେଶ୍ୱର କ୍ୟାପିଟାଲ ହସ୍ପିଟାଲ ଓ ପରେ ଏକ ଘରୋଇ ହସ୍ପିଟାଲକୁ ସ୍ଥାନାନ୍ତର



ରକ୍ତାକ୍ତ ଅବସ୍ଥାରେ ହସ୍ପିଟାଲରେ ଭର୍ତ୍ତି

କରାଯାଇଛି। ତାଙ୍କର ଗୋଡ଼ ଦୁଇଟି ଭାଙ୍ଗିଯାଇଥିବା ବେଳେ ଶରୀରର ବିଭିନ୍ନ ସ୍ଥାନରେ ଗଭୀର କ୍ଷତ ହୋଇ ରକ୍ତସ୍ରାବ ହେଉଛି। ସୁରନା ମୁତାବକ, ଉଚ୍ଚ ମାନସିକ ବିକୃତ ମହିଳାଙ୍କ ଶାନ୍ତି ବିଭିନ୍ନ ସମୟରେ ନିକଟସ୍ଥ ଛକ ବଜାରରେ ବୁଲୁଥିବା କରନ୍ତି। ମଙ୍ଗଳବାର ଗ୍ରାମର ଜଣେ ବ୍ୟକ୍ତିଙ୍କ ଘର ଦୁଆରେ ବସିଥିବା ବେଳେ ଘର ମାଲିକ ନିଶାସକ୍ତ ଅବସ୍ଥାରେ ସେଠାରେ ପହଞ୍ଚି ମହିଳାଙ୍କୁ ଟଣାଓଟର କରି ଦୁଷ୍ଟର୍ମ ଉଦ୍ୟମ କରିଥିଲା। କିନ୍ତୁ ମହିଳାଜଣକ ଏଥିରେ ବାଧା ଦେବାରୁ ପାଖରେ ପଡ଼ିଥିବା ଏକ କାଠଫାଳିଆରେ ତାଙ୍କୁ

ଦ୍ୱିତୀୟ ଦିନ ବି ସଂସଦ ଅଟଳ

■ ନୂଆଦିଲ୍ଲୀ, ୨୨।୭ (ଏକେନ୍ଦ୍ର): ସଂସଦ ମୌସୁମୀ ଅଧିବେଶନର ଦ୍ୱିତୀୟ ଦିନରେ ଉଭୟ ଗୃହରେ ଆଜି ପ୍ରବଳ ହଙ୍ଗାମା ହୋଇଛି। ବିହାରରେ ସ୍ୱତନ୍ତ୍ର ଭୋଟର ତାଲିକା ସଂଶୋଧନ (ଏସଆଇଆର) କୁ ବିରୋଧ କରି ବିରୋଧୀ ଦଳ ସଂସଦ ଭିତରେ ପ୍ରବଳ ହଙ୍ଗାମା କରିଥିବା ବେଳେ ବାହାରେ ମଧ୍ୟ ବିଶୋଭ ପ୍ରଦର୍ଶନ କରିଛନ୍ତି। ସଂସଦମାନେ ପଛଲାଗାମ ଆକ୍ରମଣ, ଅପରୋଧନ ସିନ୍ଦୂର ଭଳି ପ୍ରସଙ୍ଗରେ ପ୍ରଧାନମନ୍ତ୍ରୀଙ୍କ ଜବାବ ଏବଂ ସଦନରେ ଚର୍ଚ୍ଚା ଦାବି କରି ଗତକାଳି ହଙ୍ଗାମା କରିଥିବା ବେଳେ

ବିହାର ଭୋଟର ତାଲିକା ଉପରେ ଆଲୋଚନା ଦାବି ସଂସଦ ବାହାରେ ବିରୋଧୀଙ୍କ ବିଶୋଭ

ଧନଖଡ଼ଙ୍କ ଇସ୍ତଫା ଗୃହୀତ

ନୂଆ ଉପରାଷ୍ଟ୍ରପତିଙ୍କ ନାମକୁ ନେଇ ଚର୍ଚ୍ଚା

■ ନୂଆଦିଲ୍ଲୀ, ୨୨।୭ (ଏକେନ୍ଦ୍ର): ଜଗଦୀପ ଧନଖଡ଼ଙ୍କ ଇସ୍ତଫାକୁ ରାଷ୍ଟ୍ରପତି ଦ୍ରୌପଦୀ ମୂର୍ମୁ ଆଜି ଗ୍ରହଣ କରିନେଇଛନ୍ତି। ଏହାସହିତ ଉପରାଷ୍ଟ୍ରପତି ପଦ ଖାଲି ପଡ଼ିଥିବାରୁ ଏହି ପଦ ଲାଗି ନିର୍ବାଚନ ପ୍ରକ୍ରିୟା ଖୁବଶୀଘ୍ର ଆରମ୍ଭ କରିବାକୁ ଯାଉଛନ୍ତି ନିର୍ବାଚନ କମିସନ। ନିଜର ପ୍ରାର୍ଥୀଙ୍କୁ ନିର୍ବାଚିତ କରାଇବା ଲାଗି ବିଦେଶ ନେତୃତ୍ୱାଧୀନ ଏନ୍ଡିଏ ପାଖରେ ଆବଶ୍ୟକ ସଂଖ୍ୟା ରହିଛି। ତେଣୁ ଏନ୍ଡିଏ ପ୍ରାର୍ଥୀ ହିଁ ନୂଆ ଉପରାଷ୍ଟ୍ରପତି ହେବା ନିଶ୍ଚିତ। ତେବେ ଏହି ପଦରେ କିଏ ବସିବ, ଏହାକୁ ନେଇ କଞ୍ଚନା କଞ୍ଚନା ଆରମ୍ଭ ହୋଇଯାଇଛି। ସାମ୍ବାଦିକ ବ୍ୟବସ୍ଥା ଅନୁଯାୟୀ ଉପରାଷ୍ଟ୍ରପତି ପଦ ଖାଲି

ନିୟୁକ୍ତି ମିଳିଲା, ଚାକିରି ନାହିଁ

୧୮ ୫୩ ଯୁବକ ବେକାର

■ ଭୁବନେଶ୍ୱର, ୨୨।୭ (ସମିଧ): ନିୟୁକ୍ତିପତ୍ର ବଣ୍ଟା ହେଲା, ଚାକିରି ପାଇ ଯୁବକଯୁବତୀମାନେ ଖୁସି ହେଲେ। ମାତ୍ର ସରକାରଙ୍କ ନିୟୁକ୍ତି ପତ୍ର ମିଳିବା ପରେ ମଧ୍ୟ ସେମାନଙ୍କୁ ଚାକିରି ମିଳିନାହିଁ। ଚାରି ମାସ ହେଲା ଓ ଏସ୍ଏପି ଓ ଆଇଆରବି ବାଟାଲିଆନରେ ନିୟୁକ୍ତି ପାଇଥିଲେ ବି ସେମାନେ କାର୍ଯ୍ୟରେ ଯୋଗ ଦେବାକୁ ଚାହିଁ ବସିଛନ୍ତି। ଇତି ମଧ୍ୟରେ ଏକାଧିକ ପରୀକ୍ଷାର୍ଥୀଙ୍କ ମୃତ୍ୟୁ ମଧ୍ୟ ହୋଇ ସାରିଲାଣି; ହେଲେ ସରକାର ଓ ସରକାରୀ ବ୍ୟବସ୍ଥା ସେମାନଙ୍କୁ ନ୍ୟାୟ ଦେଇ ପାରୁନା। ଅବାଲତରେ ମାମଲା ଥିବା କହି ସରକାର ହାତ ଟେକି ଦେଇଛନ୍ତି। ତେଣୁ ମଧ୍ୟରେ ୧୮-୫୩ କଣ କୃତା ପରୀକ୍ଷାର୍ଥୀଙ୍କୁ କାର୍ଯ୍ୟରେ ଯୋଗଦେବାକୁ ବ୍ରିଟିଶ ପଦକ୍ଷେପ ନିଆ ନଗଲେ ବିବାଟ ଆନ୍ଦୋଳନ ପାଇଁ ସେମାନେ ଚେତାବନା ଦେଇଛନ୍ତି।

୪ ମାସ ହେଲା ପାଇଲେଣି ନିୟୁକ୍ତିପତ୍ର

ଗତ ସେପ୍ଟେମ୍ବର ୨୩ ତାରିଖରେ ଓଏସ୍ଏପି ଓ ଆଇଆରବି ବାଟାଲିଆନ୍ ନିୟୁକ୍ତି ପାଇଁ ବିଞ୍ଚସ୍ଥି ପ୍ରକାଶ ପାଇଥିଲା। ମାର୍ଚ୍ଚ ୫ ତାରିଖରେ ବୃତ୍ତାନ୍ତ ପରୀକ୍ଷା ପଳ ପ୍ରକାଶ ପରେ ମାର୍ଚ୍ଚ ୧୭ ତାରିଖରେ ସେମାନଙ୍କୁ ନିୟୁକ୍ତିପତ୍ର ଦିଆଯାଇଥିଲା। ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ମଧ୍ୟ ସେମାନଙ୍କୁ ଅଭିନନ୍ଦନ ଜଣାଇଲେ। ହେଲେ ଏବେ ଯାଏଁ ସେମାନଙ୍କୁ ଚାକିରିରେ ଯୋଗଦେବାକୁ ସୁଯୋଗ ଦିଆଯାଇନା। ଏହାରି ମଧ୍ୟରେ କେନ୍ଦ୍ରାପଡ଼ାର ତତନ ସାଇଁ ନାମକ ଜଣେ ଯୁବକଙ୍କ ମୃତ୍ୟୁ ହୋଇଛି। ସେ ମଧ୍ୟ ଏହି ନିୟୁକ୍ତି ପାଇଥିଲେ। ଚାକିରିରେ ଯୋଗ ଦେଇଥିଲେ ହୁଏତ ତାଙ୍କ ମୃତ୍ୟୁ ହୋଇ ନ ଥାନ୍ତା। ତେଣୁ ତାଙ୍କ ପରିବାରକୁ ୫୦ ଲକ୍ଷ ଟଙ୍କା କ୍ଷତିପୂରଣ ଦେବାକୁ ଦାବି ହୋଇଛି।

ଆଇନ ବିଭାଗ ଓ ଆଡଭୋକେଟ୍ ଜେନେରାଲଙ୍କୁ ବାରମ୍ବାର ପୁଲିସ୍ ମୁଖ୍ୟାଳୟ ଠିକି କରି ତୁରନ୍ତ ନ୍ୟାୟିକ ପ୍ରକ୍ରିୟା ସାରିବାକୁ ଅନୁରୋଧ କରୁଥିଲେ ମଧ୍ୟ କେହି କର୍ତ୍ତୃପାତ କରୁ ନାହାନ୍ତି। ପଳରେ ହାଇକୋର୍ଟରେ ମାମଲା ଚାଲିଛି। ସାଧାରଣ ଲୋକଙ୍କ ଝଙ୍କାକୁହା ଧନରେ ଦରମା ନେଉଥିବା ଏକ ନ୍ୟାୟିକ

କୃଷି ଏବଂ କୃଷକ କଲ୍ୟାଣ ମନ୍ତ୍ରାଳୟ
ଭାରତ ସରକାର

ପ୍ରଧାନମନ୍ତ୍ରୀ ଫସଲ ବୀମା ଯୋଜନା ଅନୁଷ୍ଠିତ ପାଣିପାଗ ସହ କୃଷି ବିପଦକୁ କମ କରିବା ସହିତ ପରିଶ୍ରମୀ ଚାଷୀ ଭାଇଭଉଣୀଙ୍କ ଆର୍ଥିକ ଛିଡ଼ କରିବା କରିବାରେ ଲାଗାତାର ସୁରୁତ୍ୱପୂର୍ଣ୍ଣ କୁମ୍ଭିଳା ନିର୍ବାହ କରୁଛି। ଚାଷୀ ହିଟେଣ୍ଡା ବୀମା ଯୋଜନାର ଲାଭ ଆଜି କୋଟି କୋଟି ଚାଷୀଙ୍କୁ ମିଳୁଛି।

- ନରେନ୍ଦ୍ର ମୋଦୀ, ପ୍ରଧାନମନ୍ତ୍ରୀ

ଫସଲକୁ ବୀମାଭୁକ୍ତ ଓ ପରିଶ୍ରମକୁ ସଫଳ କରନ୍ତୁ

ଫସଲ ବୀମା କରାନ୍ତୁ
ସୁରକ୍ଷା କବଚ ପାଆନ୍ତୁ

ପ୍ରଧାନମନ୍ତ୍ରୀ ଫସଲ ବୀମା ଯୋଜନାର ଲାଭ ବିଶୟରେ

- 23+ କୋଟି କୃଷକ ଭାର ଭଉଣୀଙ୍କୁ ଏପର୍ଯ୍ୟନ୍ତ ଫସଲବୀମାର ଲାଭ ମିଳିସାରିଛି
- ₹1.75+ ଲକ୍ଷ କୋଟି ର ଦାବି କୃଷକମାନଙ୍କୁ ପୈଠ କରାଯାଇଛି
- 78+ କୋଟି ରୁ ଅଧିକ କୃଷକଙ୍କର ଆବେଦନ ପ୍ରାପ୍ତ କରାଯାଇଛି
- ରାଷ୍ଟ୍ରୀୟ ଫସଲ ବୀମା ପୋର୍ଟାଲ ଦ୍ୱାରା ସ୍ୱଳ୍ପ ଏବଂ ଦ୍ରୁତ ଦାବି ପୈଠ

ଦେଶବ୍ୟାପୀ ହେଲ୍ପଲାଇନ୍ 14447

ପଞ୍ଜିକରଣ ଶେଷ ତାରିଖ 31 ଜୁଲାଇ, 2025

ନିଜର ଫସଲକୁ ଆଜି ହିଁ ବୀମାଭୁକ୍ତ କରିବା ପାଇଁ ଯୋଗାଯୋଗ କରନ୍ତୁ

କନସେବା କେନ୍ଦ୍ର | ବ୍ଲପ୍ କନସ୍ପୋରାଡ୍ ଆପ୍ | <https://play.google.com> | ପୋଷ୍ଟ ଅଫିସ୍ | ବ୍ୟାଙ୍କ ଶାଖା | [f](#) [ig](#) [x](#) [yt](#) [in](#) @PMFBI

ଯୋଜନା ସମ୍ବନ୍ଧିତ ଅଧିକ ସୂଚନା ପାଇଁ
QR କୋଡ୍ ସ୍କାନ କରନ୍ତୁ

[illegible]

ଧାନକାର୍ତ୍ତ ପଞ୍ଜୀକରଣ ନିୟମକୁ ଚାଷୀ ସଙ୍ଘଠନ ଗୁଡ଼ିକର ବିରୋଧ



ଭେଡେନ,୨୨।୭(ସମିସ): ଭେଡେନ ବ୍ଲକ୍ କୃଷକ ସଙ୍ଘଠନ ସରକାରଙ୍କ ଧାନକାର୍ତ୍ତ ପଞ୍ଜୀକରଣ ନୂତନ ନୀତିକୁ ବିରୋଧ କରି ଭେଡେନ କାର୍ଯ୍ୟନିର୍ବାହୀ ଚନ୍ଦ୍ରସିଂହଦାସ ଚର୍ଚ୍ଚ ସୁନାଙ୍କ କବିଆରେ ମଙ୍ଗଳକାବାର ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଦାବିପତ୍ର ପ୍ରଦାନ କରିଛନ୍ତି। କୃଷକ ସଙ୍ଘଠନର ସଦସ୍ୟ ଭେଡେନ ଚନ୍ଦ୍ରସିଂହ କାର୍ଯ୍ୟାଳୟ ସମ୍ମୁଖରେ ପ୍ରଥମେ ଏକତ୍ରିତ ହୋଇଥିଲେ। ବିଜେପିର ଡବଲ୍ ଇଞ୍ଜିନ ସରକାରଙ୍କ ନୂତନ ଧାନ ପଞ୍ଜୀକରଣ ନୀତି ଚାଷୀ ବିରୋଧୀ ବୋଲି ଅଞ୍ଚଳର ଚାଷୀ ଏକସ୍ବର ହେଇ ମତ ପ୍ରକାଶ କରିଥିଲେ। ରାଜ୍ୟ ସରକାର ଚଳିତ ଖରିଫ ଋତୁ ଧାନ ବିକ୍ରି କରିବାକୁ ଏଂ ଜୁଲାଇ ୨୦ ଅଗଷ୍ଟ

ଯୌଥ ଜମିପଟା। ଥିବାକୁ ନୂତନ ନିୟମରେ ସେମାନେ ଆପେ ଧାନବିକ୍ରିର ବଞ୍ଚିତ ହେବେ। ଫଳରେ ଅଭାବୀ ବିକ୍ରିର ସମ୍ମୁଖୀନ ହେବା ସହ ହରାଣ ହୋଇ ଶେଷରେ ଚାଷ କାର୍ଯ୍ୟ ଛାଡିବେ। ଯାହାର କୁପ୍ରଭାବ ଅର୍ଥନୀତି ଉପରେ ପଡିବ। ସହ ଖାଦ୍ୟାଭାବ ହେବ। ଅଞ୍ଚଳର ୮୦/୯୦ ପ୍ରତିଶତ ଚାଷୀ ଧାନ ବିକ୍ରିର ବଞ୍ଚିତ ହେବେ। ତେଣୁ ପୁରୁଣା ପଦ୍ଧତିରେ ଧାନକାର୍ତ୍ତ ପଞ୍ଜୀକରଣ ହେଉ ବୋଲି ଚାଷୀ ଦାବିପତ୍ରରେ ଉଲ୍ଲେଖ କରିଛନ୍ତି। ସରକାରଙ୍କ ନୂତନ ନୀତି ଚାଷୀ ମାରଣ ନୀତି ବୋଲି ଅଭିହିତ କରିବା ସହ ଅଞ୍ଚଳର ଚାଷୀ ଏହାକୁ ଗୁରୁତ୍ବ ଦେଇ କରିବାକୁ କରିଛନ୍ତି। ସେପଟେ ସହମତି ନହେଲେ ଧାନବିକ୍ରି ପାଇଁ ପଞ୍ଜୀକରଣ ହୋଇପାରିବ ନାହିଁ। ରାଜ୍ୟରେ ଅଧିକାଂଶ ଚାଷୀଙ୍କ

ନପାରି ଦଲାଲ ମାନକୁ ଶସ୍ତାରେ ଧାନ ବିକ୍ରି କରିବାକୁ ବାଧ୍ୟ ହେବେ। ଏନେଇ ବିଜେପୁର କୃଷକ ଫରଂଠନ ସଭାପତି ସୁବାସ ପଧାନଙ୍କ ନେତୃତ୍ବରେ ଏକ ପ୍ରତିନିଧିମୁଖ୍ୟତା ବିଜେପୁର ଚନ୍ଦ୍ରସିଂହଦାସ ମୁକ୍ତେଶ୍ବର ପାଣିଗ୍ରାହୀଙ୍କ କାର୍ଯ୍ୟାଳୟରେ ସାକ୍ଷାତକରି ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଦାବିପତ୍ର ପ୍ରଦାନ କରିଛନ୍ତି। ତତ୍ ସାଙ୍ଗକୁ ଏହାର ଏକକ ନକଲ କୃଷି ବରଗଡ଼ ଜିଲ୍ଲା ବିଜେପୁର ବ୍ଲକ୍ କୃଷକ ଫରଂଠନ ପକ୍ଷରୁ ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଦାବିପତ୍ର ପ୍ରଦାନ କରାଯାଇଛି। ଦାବିପତ୍ରରେ ଅରକ୍ଷିତ ସାହୁ, ଲକ୍ଷ୍ମଣନି ନାରା, କ୍ଷୀରୋଦ୍ର ପଧାନ, ଶିବ ସାହୁ, ଶେଷଦେବ ପଧାନ, ବିନୋଦ ଚୌଧୁରୀ, ସୁନିଲ ମହାପାତ୍ରଙ୍କ ସମେତ ବହୁ ଖଞ୍ଜାରେ ଚାଷୀଙ୍କ ସମ୍ବନ୍ଧିତ ଲିପିବଦ୍ଧ ରହିଛି।

ବୁଣାକାରଙ୍କ ପାଇଁ ସ୍ଥାୟୀ କମ୍ପ୍ଲେକ୍ସ ଦାବି କଲେ ସାଂସଦ

ପଦ୍ମପୁର,୨୨।୭(ସମିସ): ଓଡ଼ିଶାର ସମ୍ବଲପୁରା ବସ୍ତ୍ର ଦେଶ ବିଦେଶରେ ପ୍ରସିଦ୍ଧି ଲାଭ କରିଛି। ସମ୍ବଲପୁରା ବସ୍ତ୍ର ଓ ହସ୍ତଚତୁର ବ୍ୟାୟ ରଖିବା ପାଇଁ ବୁଣାକାର ମାନଙ୍କ ଲାଗି ବିଭିନ୍ନ ସୁବିଧା ସୁଯୋଗ କରାଯିବାର ଆବଶ୍ୟକତା ରହିଛି। ଏନେଇ କେନ୍ଦ୍ର ହସ୍ତଚତୁର ଓ ବୟନଶିଳ୍ପ ମନ୍ତ୍ରୀ ଗିରିରାଜ ଫିଙ୍କ ସହ ବରଗଡ଼ ସାଂସଦ ପ୍ରଦୀପ ପୁରୋହିତ ଆଲୋଚନା କରିଛନ୍ତି। ପଦ୍ମପୁର ଠାରେ ଏକ ସ୍ଥାୟୀ ମାର୍କେଟ୍ କମ୍ପ୍ଲେକ୍ସ ନିର୍ମାଣ ପାଇଁ ସେ ଦାବି କରିଛନ୍ତି। ସମ୍ବଲପୁରା ବସ୍ତ୍ରର ପ୍ରଚାର ଓ ପ୍ରସାର ପାଇଁ ବିଭିନ୍ନ କାର୍ଯ୍ୟକ୍ରମ ହାତକୁ ନେବା ପାଇଁ ସେ କେନ୍ଦ୍ରମନ୍ତ୍ରୀଙ୍କ ସହ ଆଲୋଚନା କରିଥିଲେ। ପୂର୍ବରୁ ପଦ୍ମପୁର ସ୍ଥିତ ମହଲପାଲି ବୁଣାକାର କେନ୍ଦ୍ରକୁ ନିକଟସ୍ଥ ସୋନପୁର, ସମ୍ବଲପୁର, ବରଗଡ଼ ପରି ଅନ୍ୟ ଜିଲ୍ଲାର ବୁଣାକାର ମାନେ ବ୍ୟବସାୟ କରିବା ପାଇଁ ସଂସ୍ଥାହକୁ ଥରେ ଆସୁଥିଲେ। କିନ୍ତୁ ପରବର୍ତ୍ତୀ ସମୟରେ ସେହି କେନ୍ଦ୍ର ବର୍ତ୍ତମାନ ବନ୍ଦ ହେବା ଅବସ୍ଥାରେ ରହିଛି। ତେଣୁ ବୁଣାକାର ଓ ବ୍ୟବସାୟୀଙ୍କ ସ୍ଥାୟୀ ବ୍ୟବସାୟ କରାଯିବା ନେଇ ବରଗଡ଼ ସାଂସଦ କେନ୍ଦ୍ର ହସ୍ତଚତୁର ଓ ବୟନ ଶିଳ୍ପ ମନ୍ତ୍ରୀ ଗିରିରାଜ ଫିଙ୍କ ବିଶେଷ ଆଲୋଚନା କରିଛନ୍ତି।

ଦିଲ୍ଲୀ ବୁକ୍ ଅଫ୍ ରେକର୍ଡ୍ସରେ ସ୍ଥାନ ପାଇଲେ ସନ୍ତୋଷ

ବରଗଡ଼,୨୨।୭(ସମିସ): ଦିଲ୍ଲୀ ବୁକ୍ ଅଫ୍ ରେକର୍ଡ୍ସରେ ଅନ୍ତର୍ଜାତୀୟ ମାଷ୍ଟର କ୍ରାଉଟିର୍ ଡ. ସନ୍ତୋଷ ପଧାନ ସ୍ଥାନ ପାଇଛନ୍ତି। ସେ ବିଭିନ୍ନ ଜାତୀୟ ଓ ଅନ୍ତର୍ଜାତୀୟ ସ୍ତରରେ ମାଷ୍ଟର ଆଥଲେଟିକ୍ ଖେଳ ପ୍ରତିଯୋଗିତାରେ ଅଂଶଗ୍ରହଣ କରି ଦେଶ, ରାଜ୍ୟ ତଥା ନିଜ ଜିଲ୍ଲା ପାଇଁ ଶହେରୁ ଅଧିକ ପଦକ ହାସଲ କରିଛନ୍ତି। ମଙ୍ଗଳକାବାର ଦେଶର ରାଜଧାନୀ ନୂଆଦିଲ୍ଲୀ ଠାରେ ଡିବିଆର କାର୍ଯ୍ୟାଳୟର ସିଇଓଙ୍କ ଦ୍ବାରା ଅନ୍ତର୍ଜାତୀୟ ମାଷ୍ଟର କ୍ରାଉଟିର୍ ଡ. ସନ୍ତୋଷଙ୍କୁ ଦିଲ୍ଲୀ ବୁକ୍ ଅଫ୍ ରେକର୍ଡ୍ସରେ ଏକ ଡିବିଆର ମେଡାଲ ପ୍ରମାଣପତ୍ର ସହିତ ଗ୍ରୁପ୍ ପ୍ରଦାନ କରାଯାଇଛି। ପୂର୍ବରୁ ସନ୍ତୋଷ ନିଜର ବ୍ୟକ୍ତିଗତ ଇତିହାସକୁ ଶ୍ରୀଲଙ୍କା, ବଂଲାଦେଶ, ନେପାଳ, ଭୁଟାନ, ମାଲେସିଆ, ଆଇଲାଣ୍ଡ, ସିଙ୍ଗାପୁର, ସରବକ ପ୍ରଭୃତି ଦେଶ ଗୁଡ଼ିକରେ ଉଭୟ ମାଷ୍ଟର ଗେମ୍ ଏବଂ ମାଷ୍ଟର ଆଥଲେଟିକ୍ ଚାମ୍ପିଅନ୍ ପ୍ରତିଯୋଗିତାରେ ୩୫ରୁ ଊର୍ଦ୍ଧ୍ବ ପଦକ ହାସଲ କରି ବିଭିନ୍ନ ରେକର୍ଡ୍ ସୃଷ୍ଟି କରିଥିଲେ। ଏଥିପାଇଁ ତାଙ୍କୁ ଉକ୍ତିଆ ବୁକ୍ ଅଫ୍ ରେକର୍ଡ୍ସରେ ରାଷ୍ଟ୍ରପ୍ରେରଣା ଆୱାର୍ଡ୍, ବଙ୍ଗ ଗୌରବ ସମ୍ମାନ, ନେତାଜୀ ସ୍ମୃତି ଚକ୍ର ବୋଧ ଆଇକନ ଆୱାର୍ଡ୍, ଇଣ୍ଡୋନେସିଆର ଆରିଭର୍ ଆୱାର୍ଡ୍, ଓଡ଼ିଶା ଗୌରବ ସମ୍ମାନ ପ୍ରଭୃତିରେ ସମ୍ମାନିତ କରାଯାଇଛି।

ମହାବିଦ୍ୟାଳୟରେ ପୋଶ ଆଇନ୍ ଉପରେ କର୍ମଶାଳା



ବରଗଡ଼,୨୨।୭(ସମିସ): ପାର୍ବତୀ ଗିରି ମହିଳା ମହାବିଦ୍ୟାଳୟରେ ଆଇସିସି (ଆଭ୍ୟନ୍ତରୀଣ ଅଭିଯୋଗ କମିଟି) ପକ୍ଷରୁ ଛାତ୍ରା ଓ କର୍ମଚାରୀଙ୍କ ସୁରକ୍ଷା ଆଧାରିତ ପୋଶ ଆଇନ ଉପରେ ସଚେତନତା କର୍ମଶାଳା ଅନୁଷ୍ଠିତ ହୋଇଯାଇଛି। ଅଧିକାଂଶ ଗ୍ରାମ୍ୟ ନାରୀମାନଙ୍କ ସୁରକ୍ଷା ଉପରେ ଗୁରୁତ୍ବ ଦେବା ସହ ଉଚ୍ଚାରଣ ତଥା ଆଚରଣରେ ଶାଳୀନତାର ମହତ୍ବ ଉପରେ ମତାମତ ଦେଇଥିଲେ। ଆଇସିସି ସଦସ୍ୟ ଆଧୀପିକା ମୌସୁମା ଲିଜା ନାୟକ ଛାତ୍ରା ଓ ମହିଳା କର୍ମଚାରୀଙ୍କ ପ୍ରତି ସମ୍ବେଦନଶୀଳ ବ୍ୟବହାର ଉପରେ କହିଥିଲେ। ଅନ୍ୟ ସଦସ୍ୟ ଆଧୀପିକା ଗାୟତ୍ରୀ ମିଶ୍ର ନାରୀ ନିର୍ଯ୍ୟାତନାର ବିରୁଦ୍ଧରୂପ ଓ ବର୍ତ୍ତମାନର ଅଶାନ୍ତ କ୍ୟାମ୍ପସ ଉପରେ ଆଲୋଚନା କରିଥିଲେ। ପ୍ରାଧୀପିକା ମଧୁସ୍ମିତା ନନ୍ଦ ସମାଜରେ ନାରୀ ମାନଙ୍କ ପ୍ରତି ପୁରୁଷଙ୍କ ଦୁର୍ବିକାଶ ବଦଳିବା ଉଦ୍ଦିଷ୍ଟ ବୋଲି ମତ ଦେବା ସହ ପୋଶ ଆଇନର ବିଭିନ୍ନ ଭିତ୍ତି ଉପରେ ପ୍ରାକ୍ ସୂଚନା ଦେଇଥିଲେ। ତ. ପୃଷ୍ଠାଞ୍ଜଳି ପ୍ରଧାନ କର୍ମଶାଳାର ଉଦ୍ଦେଶ୍ୟ ଛାପିବା ପାଇଁ ମହାବିଦ୍ୟାଳୟର କର୍ମଚାରୀ ଓ ଛାତ୍ରା ଯୌନ ଉପାଦାନ ବିରୋଧରେ ଶପଥ ପାଠ କରିଥିଲେ। ଅଧ୍ୟାପକ ବିଶ୍ବଜିତ ସାହୁ କାର୍ଯ୍ୟକ୍ରମର ଆୟୋଜନ ଓ ପରିଚାଳନା କରିଥିଲେ।

ଭାରତ ବିକାଶ ପରିଷଦର ପ୍ରତିଷ୍ଠା ଦିବସ

ପଦ୍ମପୁର,୨୨।୭(ସମିସ): ସରସ୍ବତୀ ଶିଶୁ ବିଦ୍ୟା ମନ୍ଦିରରେ ପଦ୍ମପୁର ଶାଖା ଭାରତ ବିକାଶ ପରିଷଦର ପ୍ରତିଷ୍ଠା ଦିବସ ପାଳିତ ହୋଇଛି। ଏହି ଅବସରରେ ଗତ ଦଶମ ଓ ଦ୍ବାଦଶ ଶ୍ରେଣୀରେ ପଦ୍ମପୁରରେ ସର୍ବୋଚ୍ଚ ନମ୍ବର ରଖିଥିବା ୪ ଜଣ ଛାତ୍ରଛାତ୍ରୀଙ୍କୁ ସମ୍ମାନିତ କରାଯାଇଥିଲା। ଛାତ୍ରଛାତ୍ରୀଙ୍କ ମଧ୍ୟରେ 'ଭାରତ କୋ ଜାନୋ' ପ୍ରତିଯୋଗିତାରେ କୃତୀ ଅର୍ଜନ କରିଥିବା ୫ ଜଣ ଛାତ୍ରଛାତ୍ରୀଙ୍କୁ ମଧ୍ୟ ପୁରସ୍କୃତ କରାଯାଇଥିଲା। ପ୍ରାଥମିକ ବିଦ୍ୟାଳୟର ଅବସରପ୍ରାପ୍ତ ଶିକ୍ଷକ ସତ୍ୟ ହରିଆ ଓ ଅବସରପ୍ରାପ୍ତ ଅଧ୍ୟାପକ ଡ. ବାଞ୍ଛାନିଧି ପଣ୍ଡାଙ୍କୁ ଶିକ୍ଷା କ୍ଷେତ୍ରରେ ଅତୁଳନୀୟ ଅବଦାନ ପାଇଁ ସମ୍ମାନିତ କରାଯାଇଥିଲା। ସଭାରେ ଭାରତ ବିକାଶ ପରିଷଦର କ୍ଷେତ୍ରୀୟ ସମ୍ପାଦକ ପୂର୍ଣ୍ଣଚନ୍ଦ୍ର ଖୁଣ୍ଟିଆ ମୁଖ୍ୟ ଅତିଥି, ମହିଳା ସହଭାଗିତାର ସଭ୍ୟା ସୁପ୍ରାତି ରଥ ତଥା ପଶ୍ଚିମ ପ୍ରାନ୍ତ ଫରଂଠନ ସମ୍ପାଦକ ଦୁର୍ଗାପ୍ରସାଦ ଶର୍ମା ସମ୍ମାନିତ ଅତିଥି ରୂପେ ଯୋଗ ଦେଇଥିଲେ। ଶାଖା ସମ୍ପାଦକ ଡ. ମନୋଜ ପ୍ରଧାନ



ସାଗତ ଭାଷଣ ଦେଇଥିବା ବେଳେ ମନୋଜ ପଣ୍ଡା ଧନ୍ୟବାଦ ଦେଇଥିଲେ। ଗୋବିନ୍ଦ ଅଗ୍ରୱାଲଙ୍କ ସଭାପତିତ୍ବରେ ଅନୁଷ୍ଠିତ ସଭାକୁ ଅଧ୍ୟାପକ ଦିବ୍ୟ କିଶୋର ପଣ୍ଡା ଓ ପ୍ରଧାନ ଶିକ୍ଷକ ଦ୍ବୀଦଶ

ବିକାଶ ଆବାସିକ ବିଦ୍ୟାଳୟରେ ଇନ୍‌ଭେଷ୍ଟିଟର୍ ସମାରୋହ



ବରଗଡ଼,୨୨।୭(ସମିସ): ବରାହଗୁଡ଼ା ସ୍ଥିତ କ୍ରିଷ୍ଣା ବିକାଶ ଗ୍ରୁପ୍ ଆଧୀନ ବିକାଶ ଆବାସିକ ବିଦ୍ୟାଳୟରେ ୨୦୨୫-୨୬ ଶିକ୍ଷାବର୍ଷ ନିମନ୍ତେ ଇନ୍‌ଭେଷ୍ଟିଟର୍ ସମାରୋହ ଅନୁଷ୍ଠିତ ହୋଇଯାଇଛି। ସମାରୋହରେ ବିଦ୍ୟାଳୟର ସମସ୍ତ ଛାତ୍ରଛାତ୍ରୀ ତଥା ଶିକ୍ଷକ ଶିକ୍ଷୟିତ୍ରୀଙ୍କୁ ୪ଟି ସଦନରେ ଯଥା ପୂର୍ଣ୍ଣିମା, ଫାଲ୍‌ଗୁନ, ଆଶ୍ୱିନ ଓ ନାଭିହରାସ୍ତରେ ବିଭକ୍ତ କରାଯାଇଥିଲା। ନର୍ସରୀରୁ ଦଶମ ଶ୍ରେଣୀ ପର୍ଯ୍ୟନ୍ତ ସମସ୍ତ ଛାତ୍ରଛାତ୍ରୀଙ୍କୁ ୪ଟି ସଦନରେ ବିଭାଜିତ କରି ସେମାନଙ୍କ ମଧ୍ୟରୁ ଯୋଗ୍ୟ ଛାତ୍ରଛାତ୍ରୀଙ୍କୁ ବିଭିନ୍ନ ପଦବୀରେ ଅଧିଷ୍ଠିତ କରାଯାଇଥିଲା। ବିଦ୍ୟାଳୟର ହେଡ଼ ବ୍ୟବହାର ଗାର୍ଡ (ସିନିୟର୍ ସେକେଣ୍ଡାରୀ), ହେଡ଼ ବ୍ୟବହାର ଗାର୍ଡ (ଉଚ୍ଚ ମାଧ୍ୟମିକ ବିଦ୍ୟାଳୟ), ଡେପୁଟି ହେଡ଼ ବ୍ୟବହାର ଗାର୍ଡ, ଚାରୋଟି ସଦନର କ୍ୟାପ୍ଟେନ୍ ଡ. ଥା ଅନନ୍ୟାନ୍ୟ କ୍ଲବ୍ କ୍ୟାପ୍ଟେନ୍‌ଙ୍କୁ ବିଭିନ୍ନ ପଦବୀ ଭାର ପ୍ରଦାନ କରାଯାଇଥିଲା। ଏଥିସହିତ ବିଦ୍ୟାଳୟର ସମସ୍ତ ଶିକ୍ଷକ ଶିକ୍ଷୟିତ୍ରୀଙ୍କୁ ସମାନ ଭାବେ ୪ଟି ସଦନର ଦାୟିତ୍ବ ପ୍ରଦାନ କରାଯାଇଥିଲା। କ୍ରିଷ୍ଣା ବିକାଶ ଗ୍ରୁପ୍‌ର ଚେୟାରମ୍ୟାନ ଡି ପୁରଲି କ୍ରିଷ୍ଣା ସମସ୍ତ ନବନିଯୁକ୍ତ ଛାତ୍ରଛାତ୍ରୀ ତଥା ଶିକ୍ଷକ ଶିକ୍ଷୟିତ୍ରୀଙ୍କୁ ଶପଥ ପାଠ କରାଇଥିଲେ। କାର୍ଯ୍ୟକ୍ରମରେ କ୍ରିଷ୍ଣା ବିକାଶ ଗ୍ରୁପ୍‌ର ଡାକ୍ତରଙ୍କୁ ଡ. ସମରେନ୍ଦ୍ର ନାଥ ପଣ୍ଡା, ବିକାଶ ଆବାସିକ ବିଦ୍ୟାଳୟର କାର୍ଯ୍ୟକାରୀ ଅଧ୍ୟକ୍ଷ ଶିଶିର ପ୍ରସାଦ ରାଉତ, ସିନିୟର୍ ସେକେଣ୍ଡାରୀ ଅଧ୍ୟକ୍ଷ ଚିତ୍ତରଞ୍ଜନ ପତି, ବିକାଶ ଉଚ୍ଚ ମାଧ୍ୟମିକ ବିଦ୍ୟାଳୟର ଅଧ୍ୟକ୍ଷ ନାରାୟଣ ରଥ, ଆବାସିକ ବିଦ୍ୟାଳୟର ଉପାଧ୍ୟକ୍ଷ ପ୍ରଦୀପ ସାହୁ (ସିବିଏସ୍‌ଆଇ ଆପେଆର), ଉପାଧ୍ୟକ୍ଷ ଡ. ମନୋଜ ତ୍ରିପାଠୀ (ଏକାଡେମୀ) ଏବଂ ସମସ୍ତ ଶିକ୍ଷକ ଶିକ୍ଷୟିତ୍ରୀ ଉପସ୍ଥିତ ଥିଲେ।

ଆଇନା ବୁକ୍‌ରେ ରେକର୍ଡ୍ କଲେ ସ୍ମୃତି

ବରଗଡ଼,୨୨।୭(ସମିସ): ବରଗଡ଼ ବ୍ଲକ୍‌ର ଧାଙ୍ଗେର ଗାଁର ସ୍ମୃତି ସାଲୋମ ଭୋସାଗର (୪ ବର୍ଷ ୯ ମାସ) ଭାରତୀୟ ରେକର୍ଡ୍ ଆଇନା ବୁକ୍‌ରେ '୨ ମିନିଟ୍‌ରେ ୧୦୦ ଟି ପ୍ରଶ୍ନର ବ୍ରିଟ୍ ଉତ୍ତରଦାତା' ସମ୍ମାନ ପାଇଛନ୍ତି। ସ୍ମୃତିଙ୍କର ଏହି ଅଭୂତ ସଫଳତା ପଛରେ ତାଙ୍କର ହୃଦ୍ବ ସମର୍ପଣ, ମାତା ରଞ୍ଜନା ପାଇକଙ୍କ ଅତ୍ୟୁକ୍ତ ପରିଶ୍ରମ ଓ ପିତା ପ୍ରେମାନନ୍ଦ ଭୋସାଗରଙ୍କ ଅତ୍ୟୁକ୍ତ ସହଯୋଗ ରହିଛି। ଏହି ରେକର୍ଡ୍ ପାଇଁ ବରଗଡ଼ର ଜିଲ୍ଲାପାଳ ଆଦିତ୍ୟ ଗୋୟଲ ତାଙ୍କୁ ଉତ୍ସାହ କରିବା ପାଇଁ ନିଜ ହାତରେ ପୁରସ୍କାର ପ୍ରଦାନ କରିଛନ୍ତି। ଏହାସହ ତାଙ୍କ ଉତ୍କଳ ଭବିଷ୍ୟତ ପାଇଁ ଆଶୀର୍ବାଦ କରିଥିଲେ। ଭବିଷ୍ୟତରେ କଣ ହେବାକୁ ଇଚ୍ଛୁକ ବୋଲି ଜିଲ୍ଲାପାଳଙ୍କ ପ୍ରଶ୍ନରେ ସ୍ମୃତି ଚୈତ୍ବାନିକ ହେବାର ଲକ୍ଷ୍ୟ ଅଛି ବୋଲି ଉତ୍ତର ଦେଇଥିଲେ।

ଆତିର୍ଭର୍ସ ହେଲିଂ ଫାଉନଡେସନ ପକ୍ଷରୁ ଚାରା ରୋପଣ



ବରଗଡ଼,୨୨।୭(ସମିସ): ବରଗଡ଼ ଆତିର୍ଭର୍ସ ହେଲିଂ ଫାଉନଡେସନ ତରଫରୁ ଖୁଣ୍ଟପାଲି ଗଙ୍ଗାଧର ମେହେର ସରକାରୀ ଉଚ୍ଚ ବିଦ୍ୟାଳୟ ପରିସରରେ ବନ ମହୋତ୍ସବ ଅବସରରେ 'ମାଁ ପାଇଁ ଗଛଟିଏ' କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି। ବିଦ୍ୟାଳୟର ପ୍ରଧାନଶିକ୍ଷକ ରଞ୍ଜିତ ରଞ୍ଜନ ରାଉତ ଏଥିରେ ସଭାପତିତ୍ବ କରିଥିଲେ। ମୁଖ୍ୟ ଅତିଥି ଭାବେ ବିଡିଓ ବେରସିୟୁସ ହୁଙ୍ଗ ହୁଙ୍ଗ ଯୋଗ ଦେଇଥିଲେ। ସମ୍ମାନିତ ଅତିଥି ଭାବେ ସହକାରୀ ଉଦ୍ୟାନ କୃଷି ନିର୍ଦ୍ଦେଶକ ଗୋବିନ୍ଦ ଚନ୍ଦ୍ର ପଣ୍ଡା, ସହକାରୀ କୃଷି ଅଧିକାରୀ ଇନ୍ଦିତା ପଣ୍ଡା, ରାଜ୍ୟ ସରକାରଙ୍କ ପ୍ରତ୍ନତ୍ବ ବସ୍ତୁ ପୁରସ୍କାର ପ୍ରାପ୍ତ ତଥା ଫାଉନଡେସନର ସଭାପତି ଦିବାକର ମାଝୀ, ବାପୁଜୀ ସ୍ବଚ୍ଛ ବିଦ୍ୟାଳୟ ଅଧୀନ ମାନସିକ ବିଦ୍ୟାଳୟ ବିଦ୍ୟାଳୟର ପୂର୍ବତନ ପ୍ରଧାନଶିକ୍ଷକ ମେଘନାଦ ସାହୁ ପ୍ରମୁଖ ମହାସ୍ଥାନ ଥିଲେ। ଦଶମ ଶ୍ରେଣୀ ଛାତ୍ରା ଯମୁନା ରଣାଙ୍କ ଜନ୍ମଦିନ ଥିବାରୁ ଅତିଥିମାନେ ତାଙ୍କୁ ଉପତୋକନ ସହ ଫୁଲ ଗଛ ବେଇ ସମ୍ମାନିତ କରିଥିଲେ। ଶେଷରେ ଫାଉନଡେସନ ତରଫରୁ ଦିବାକର ମାଝୀ ସମସ୍ତଙ୍କୁ ଧନ୍ୟବାଦ ଦେଇଥିଲେ। ଏହାପରେ ବିଦ୍ୟାଳୟ ପରିସରରେ ଚାରା ରୋପଣ କରାଯାଇଥିଲା।

ମହିଳା ଡିଗ୍ରୀ ମହାବିଦ୍ୟାଳୟରେ ବନ ମହୋତ୍ସବ



ପଦ୍ମପୁର,୨୨।୭(ସମିସ): ମହିଳା ଡିଗ୍ରୀ ମହାବିଦ୍ୟାଳୟ ପରିସରରେ ଯୁବ ରେଡକ୍ରସ୍ ଓ ରେଡିକବନ କ୍ଲବ୍ ଆନୁକୁଲ୍ୟରେ ବନ ମହୋତ୍ସବ ପାଳିତ ହୋଇଯାଇଛି। ଅଧିକାଂଶ ଜନନୀଗଣୀ ନାଥ ଏଥିରେ ସଭାପତିତ୍ବ କରି ଦୁଷ୍ଟରୋପଣର ଯଥାର୍ଥତା ବିଷୟରେ କହିଥିଲେ। କାର୍ଯ୍ୟକ୍ରମରେ ପରିବେଶବିତ୍ ମାନକେତନ ସାହୁ ମୁଖ୍ୟ ଅତିଥି ଭାବେ ଯୋଗ ଦେଇଥିଲେ। ଓମ୍ ପ୍ରକାଶ ଅଗ୍ରୱାଲ ଅଶୋକ, ବରଜ, ଅଁଳା, ପିଲୁକି, ଦେବଦାରୁ ଇତ୍ୟାଦି ଚାରାଗୁଡ଼ିକୁ ଯୋଗାଇ ଦେଇଥିଲେ। ରେଡକ୍ରସ୍ କାଉନସିଲର ସଂଗୀତା ଗୌଡିଆ କାର୍ଯ୍ୟକ୍ରମ ପରିଚାଳନା କରିଥିଲେ। ସମସ୍ତ ଅଧ୍ୟାପକ, ଅଧ୍ୟାପିକା ଓ କର୍ମଚାରୀଙ୍କ କାର୍ଯ୍ୟକ୍ରମରେ ସହଯୋଗ କରିଥିଲେ। ଶେଷରେ ରେଡକ୍ରସ୍ କାଉନସିଲର କାଦମ୍ବିନୀ ପାଣିଗ୍ରାହୀ ଧନ୍ୟବାଦ ଅର୍ପଣ କରିଥିଲେ।

ଜିଲ୍ଲାସ୍ତରୀୟ ସମବାୟ ମହୋତ୍ସବ

୨୨ଟି ବହୁମୁଖୀ ହୁଗୁ ସମବାୟ ସମିତି ଲୋକାର୍ପିତ

ବରଗଡ଼,୨୨।୭(ସମିସ): ଅନ୍ତର୍ଜାତୀୟ ସମବାୟ ବର୍ଷ-୨୦୨୫ ପାଳନ ଅବସରରେ ବରଗଡ଼ ଜିଲ୍ଲା ସମବାୟ ବିଭାଗ ଓ ଓମ୍‌ପେଡର ମିଳିତ ଉଦ୍ୟମରେ ଯୁଦ୍ଧମଣି ପ୍ରେକ୍ଷାଳୟ ଠାରେ ଜିଲ୍ଲାସ୍ତରୀୟ ସମବାୟ ମହୋତ୍ସବ ଅନୁଷ୍ଠିତ ହୋଇଯାଇଛି। ଜିଲ୍ଲାରେ କାର୍ଯ୍ୟଗତ କୃଷି ସମବାୟ, ହୁଗୁ ଉତ୍ପାଦକ ସମବାୟ, ବ୍ୟବସାୟ ସମବାୟ ତଥା ବୟନ ହସ୍ତଶିଳ୍ପର କିଛି ଅଧିକ ବ୍ୟାପକ ହୋଇପାରିବ ସେ ସମ୍ପର୍କରେ ନୂତନ ଯୋଜନା ପ୍ରଣୟନ କରାଯାଇଛି। ବରଗଡ଼ ବିଧାୟକ ଅଶିନୀ ଷଡଙ୍ଗୀ କାର୍ଯ୍ୟକ୍ରମରେ ମୁଖ୍ୟ ଅତିଥି ଭାବେ ଯୋଗ ଦେଇଥିଲେ। ଆଗାମୀ ଦିନରେ ଜିଲ୍ଲାରେ ହୁଗୁ ଉତ୍ପାଦନକୁ ବିଶ୍ବସ୍ତିତ କରିବା ଓ ଗ୍ରାମାଞ୍ଚଳର ଅର୍ଥନୀତିକୁ ଆହୁରି ସୁଦୃଢ଼ କରିବା ପାଇଁ ସମସ୍ତଙ୍କ ସଂକଳ୍ପ ନେବାପାଇଁ ଅନୁରୋଧ କରିଥିଲେ। ଜିଲ୍ଲାପାଳ ଆଦିତ୍ୟ ଗୋୟଲ ସମ୍ମାନିତ ଅତିଥି ଭାବେ ଯୋଗ ଦେଇଥିଲେ। ହୁଗୁଫଣ୍ଡର



ସାଧାରଣ ପରିଚାଳକ ଡ. ସରୋଜ ସାହୁ ସଂପ୍ରତି ସରକାରଙ୍କ ମୁଖ୍ୟମନ୍ତ୍ରୀ କାମଧେନୁ ଯୋଜନା ଅନ୍ତର୍ଗତ ଘାସ ଚାଷ, ଗୋପାଳନ ଯୋଜନା, ଗୋ ବାମା, ହୁଗୁହାସ ସମୟର ପ୍ରୋତ୍ସାହନ ରାଶି, ମାଛ ବାଛୁରୀ ପାଳନ ଯୋଜନା ଉପରେ ଆଲୋଚନା କରିଥିଲେ। ଏଥିସହିତ ଗାଈର ବର୍ଦ୍ଧ୍ୟବସ୍ଥୁକୁ କିଛି ଅର୍ଥ ଆମଦାନୀ କରାଯାଇପାରିବ, ଯଥା ଗାଈର ଗୋବରକୁ ନେଇ ବାୟୋ ଗ୍ୟାସ, ଜିଆ ଖତ ଆଦିର ପ୍ରସ୍ତୁତି ଉପରେ

ଆଲୋଚନା କରିଥିଲେ। ଆଗାମୀ ଦିନରେ ବରଗଡ଼ ଜିଲ୍ଲାରେ ଆଉ ଏକ ଶ୍ବେତ ବିପ୍ଳବ ସୃଷ୍ଟି କରିବାକୁ ଆହ୍ବାନ ଦେଇଥିଲେ। ସେହିପରି ଅନ୍ୟ ଅତିଥିମାନଙ୍କ ମଧ୍ୟରେ ବରଗଡ଼ ସମବାୟ ସମିତି ସମୂହ ଉପ ନିବନ୍ଧକ ଯୁଗଳ କିଶୋର ଦାଶ, ଜିଲ୍ଲା ପ୍ରାଣଧାନ ଅଧିକାରୀ ବିରୁପାକ୍ଷ ନାୟକ, ବରଗଡ଼ ଏସିଟିସିସି ବ୍ୟାଙ୍କ ସଭାପତି ନରେନ୍ଦ୍ର ପ୍ରଧାନ ପ୍ରମୁଖ ଗୋପାଳନ ଯୋଜନା ଆନୁକୁଲ୍ୟରେ ବାହାର

ରାଜ୍ୟରୁ ଗାଈ କିଣିବା ପାଇଁ କ୍ରେତା ବିକ୍ରେତାମାନଙ୍କ ଏକ ସମ୍ମିଳନା କରିବା ନିମନ୍ତେ ପରାମର୍ଶ ଦେଇଥିଲେ। ଜିଲ୍ଲାରେ ଗୋପାଳନ ଏବଂ ହୁଗୁ ଚାଷକୁ ପ୍ରୋତ୍ସାହିତ କରିବା ପାଇଁ ଜିଲ୍ଲାର ୧୦ ଜଣ ଚାଷୀଙ୍କୁ ମୁଖ୍ୟମନ୍ତ୍ରୀ କମଧେନୁ ଯୋଜନାର କାର୍ଯ୍ୟାଦେଶ ବଂଶନ କରିବା ସହ ସମ୍ବାଦୀୟ ୨୨ଟି ବହୁମୁଖୀ ହୁଗୁ ସମବାୟ ସମିତିକୁ ବିଧାୟକ ଶ୍ରୀ ଷଡଙ୍ଗୀଙ୍କ କରକମଳରେ ଶୁଭ ଲୋକାର୍ପଣ କରାଯାଇଛି। ସେହିଭଳି ବାସୁକି ସାଇଁ, ସୁନାଲ ଖମାର, ସନ୍ତୋଷ ଛତ୍ରପା, ଯଶୋବନ୍ତ ପଧାନ, ମାୟାଧର ସାହୁ, ନିଳାଞ୍ଜଳ ପଧାନ, ଅକ୍ଷୟ ପଧାନ, ସଞ୍ଜୟ ନାୟକ, କେଶବ ପ୍ରଧାନ, ବକୁଣ ପାଣ୍ଡେ, ଗୋବିନ୍ଦ ସାହୁ, ସାତାକାନ୍ତ ସାହୁ, ରମେଶ ଚନ୍ଦ୍ର ସାହୁ, ରୁପେନ ସାହୁ, ଶେଷଦେବ ପଧାନ, କେଶବ ପଧାନ, ସୁଶୀଳ ଭୁଏ, ରାଜନାରାୟଣ ସାହୁ, ଜଳଧର ପଧାନ, ଚିତ୍ରସେନ ସାହି, ସୁଶୋଭି ବାନବୋର। ଶେଷରେ ପଦ୍ମପୁର ଉପସଭା ପ୍ରଶ୍ନୀ ଧନ ଅଧିକାରୀ ଡ. ଆଚାର୍ଯ୍ୟ ଚନ୍ଦ୍ରକାନ୍ତ ପଟ୍ଟଯୋଶୀ ଧନ୍ୟବାଦ ଅର୍ପଣ କରିଥିଲେ।

ବିଭାଗୀୟ ଅଧିକାରୀଙ୍କ ସହିତ ଆଲୋଚନା କଲେ ବିଧାୟକ

ରେଡ଼ାଖୋଲ, ୨୨।୭(ସମିସ): ସମ୍ବଲପୁର ଜିଲ୍ଲା ରେଡ଼ାଖୋଲ ସହରର ୫-୫ ନଂ ଜାତୀୟ ରାଜପଥରୁ ସହରର ସ୍ଥାନୀୟ ଭାଗଭୋଇ ଛକରୁ ବୌଦ୍ଧ ରାସ୍ତା ୧୫୩(ବି) ଜାତୀୟ ରାଜପଥ ସଂଯୋଗ ରହିଛି। ଏହି ବ୍ୟସ୍ତ ବହୁଳ ରାଜପଥରେ ପ୍ରତିଦିନ ହଜାର ହଜାର ଫାଖୀରେ ଯାନବାହାନ ଯାତାୟତ କରୁଛି। କଳ କାରଖାନାକୁ ନିର୍ଗତ ବିଷାକ୍ତ ପାଉଁଶ ଗୁଣ୍ଡ ସବୁ ଖୋଲା ଗାଡ଼ିରେ ଓଭର ଲୋଡ଼ିଙ୍ଗ କରି ବୋହେଇ ହୋଇ ଏହି ରାସ୍ତା ଦେଇ ଯାଉଥିବା ବେଳେ ରାସ୍ତା ଉପରେ ଗୁଣ୍ଡ ସବୁ ପଡ଼ି ରହିଥିବା ଦେଖିବାକୁ ମିଳୁଛି। ଯଦ୍ୱାରା ରେଡ଼ାଖୋଲ ସହର ଧ୍ୱଳିମୟ ପାଲଟିଛି। ସହରର ଭାଗଭୋଇ ଛକ ଠାରୁ ସାଲେଇଁ ଛକ ପର୍ଯ୍ୟନ୍ତ ରାସ୍ତା ଖାଲଖମାଲେ ପାଣି ଜମି ଶୋଚନୀୟ ହୋଇଛି।

ଅବସ୍ଥାରେ ରହିଛି। ଏ ସମ୍ପର୍କରେ ରେଡ଼ାଖୋଲ ବିଧାୟକ ତଥା ବିରୋଧୀ ଦଳର ଉପନେତା ପ୍ରସନ୍ନ ଆଚାର୍ଯ୍ୟ ଉଦ୍‌ବେଗ ପ୍ରକାଶ କରି ସହରର ସ୍ଥାନୀୟ ପୂର୍ବ ବିଭାଗ ଡାକ ବଙ୍ଗଳା ଠାରେ ବିଭାଗୀୟ ଅଧିକାରୀମାନଙ୍କ ସହିତ ଆଲୋଚନା କରିଥିଲେ। ଯଥା ଶୀଘ୍ର ଓଭର ଲୋଡ଼ିଙ୍ଗ ପାଉଁଶ ଗୁଣ୍ଡ ଗାଡ଼ି ଗୁଡ଼ିକୁ ଜବତ କରିବା ସହିତ ଜାତୀୟ ରାଜପଥ ମରାମତି କାର୍ଯ୍ୟ ଶୀଘ୍ର କରିବା ପାଇଁ ନିର୍ଦ୍ଦେଶ ଦେଇଥିଲେ। ଦୈଠକରେ ରେଡ଼ାଖୋଲ ଉପଜିଲ୍ଲାପାଳ ରଶ୍ମି ରଞ୍ଜନ ମହନ୍ତ, ତହସିଲଦାର ପ୍ରଭାତ ରଞ୍ଜନ ବିଶ୍ୱାଳ, ରେଡ଼ାଖୋଲ ବ୍ଲକ ଅଧ୍ୟକ୍ଷ ପ୍ରଦୀପ ପ୍ରଧାନ, ଦେବୋଭର ବୋର୍ଡ ସଭାପତି ଅଶ୍ୱିନ କୁମାର ପ୍ରଧାନ ପ୍ରମୁଖ ଉପସ୍ଥିତ ଥିଲେ।

ଭାମଭୋଇ ଛକରୁ ଏନ୍‌ଏଚ୍ ୧୫୩ ବି ରାସ୍ତା ଶୋଚନୀୟ

ଅଧିକାରୀଙ୍କୁ ଚଳାଇ ଚଳାଇ ନେଲେ ଉତ୍ତମକୁ ଲୋକ

ରେଡ଼ାଖୋଲ, ୨୨।୭(ସମିସ)

ସମ୍ବଲପୁର ଜିଲ୍ଲା ରେଡ଼ାଖୋଲ ସହରର ସ୍ଥାନୀୟ ଭାଗଭୋଇ ଛକ ଦେଇ ଗାଡ଼ି ବିକୟଖଡ଼ା ଯାଇଥିବା ଜାତୀୟ ରାଜପଥ ଏନ୍‌ଏଚ୍ ୧୫୩ ବି ସହରରେ ସମ୍ପୂର୍ଣ୍ଣ ଖାଲଖମା ଧ୍ୱଳିମୟରେ ପରିପୂର୍ଣ୍ଣ ହୋଇ ରହିଛି। ଯଦ୍ୱାରା ସାଧାରଣ ଜନତା ବହୁ ସମସ୍ୟାରେ ସମ୍ମୁଖୀନ ହେବାକୁ ପଡ଼ିଛି। ଏଥିରେ ସହରର ୪ କିଲୋ ମିଟର ଭାଗଭୋଇ ଛକ ଠାରୁ କେନ୍ଦୁକଟା ଛକ ପର୍ଯ୍ୟନ୍ତ ରାସ୍ତା ଶୋଚନୀୟ ହୋଇ ରହିଥିବା ବେଳେ ବିଶେଷ କରି ଭାମଭୋଇ ଛକ ଠାରୁ ଗ୍ରହ କୋ ପର୍ଯ୍ୟନ୍ତ ବଡ଼ ବଡ଼ ଖାଲ ଏବଂ ଧ୍ୱଳିମୟରେ ଅଞ୍ଚଳବାସୀ ନାହିଁ ନ ଥିବା ଅସୁବିଧାରେ ସମ୍ମୁଖୀନ ହେବାକୁ ପଡ଼ିଛି। ଏହି ରାସ୍ତା ଦୂରବସ୍ଥା ବିଷୟରେ ଅଞ୍ଚଳବାସୀ ବାରମ୍ବାର ପ୍ରଶ୍ନାସନ ଅଧିକାରୀଙ୍କ ପାଖରେ ଦାବି କରି ଆସୁଥିଲେ ମଧ୍ୟ ଅଧିକାରୀମାନେ କର୍ଷପାତ କରିନଥିଲେ। ତେବେ ମଙ୍ଗଳବାର ଦିନ ରେଡ଼ାଖୋଲ

ବ୍ଲକ ଅଧ୍ୟକ୍ଷ ପ୍ରଦୀପ ପ୍ରଧାନ ସମେତ ଅଞ୍ଚଳବାସୀ ଜାତୀୟ ରାଜପଥ ଏସଡିଓ ଶ୍ୟାମସୁନ୍ଦର ପ୍ରସାଦ ରାମ, ରେଡ଼ାଖୋଲ ଉପଜିଲ୍ଲାପାଳ ରଶ୍ମିରଞ୍ଜନ ମହନ୍ତ, ତହସିଲଦାର ପ୍ରଭାତ ରଞ୍ଜନ ବିଶ୍ୱାଳ, ପୁଲିସ ଏସଡିଓ

ଟ୍ରାକ୍ଟର ଦୁର୍ଘଟଣାରେ ଯୁବ ଚାଷୀଙ୍କ ମୃତ୍ୟୁ

- ୨୫ ଲକ୍ଷ ଟଙ୍କା ସହାୟତା ପାଇଁ କୃଷକ ସଂଗଠନର ଦାବି

ବରଗଡ଼, ୨୨।୭(ସମିସ): ବରଗଡ଼ ଜିଲ୍ଲା ଭଟ୍ଟଲି ବ୍ଲକ ଅଧୀନ ସୁଲୁସୁଲିଆ ଗାଁରେ ମଙ୍ଗଳବାର ଟ୍ରାକ୍ଟର ଦୁର୍ଘଟଣାରେ ଯୁବ ଚାଷୀ ଲମ୍ବୋଦର ସା (୩୮)ଙ୍କ ମୃତ୍ୟୁ ଘଟିଛି। ନିଜ ବିଲରେ ସକାଳୁ ଟ୍ରାକ୍ଟରରେ କାମ କରୁଥିବା ବେଳେ କାହୁଣ୍ଡିରେ ତଳ ଫସି ଯାଇ ହଠାତ୍ ଓଲଟି ପଡ଼ିଥିଲା। ଫଳରେ ଲମ୍ବୋଦର ଟ୍ରାକ୍ଟର ତଳେ ଚାପି ହୋଇ ରହି ଯାଇଥିଲେ। ଆଖପାଖରୁ ଲୋକେ ଦୌଡ଼ି ଆସି ଉଦ୍ଧାର କଲା ବେଳକୁ ଜୀବନ ଚାଲି ଯାଇଥିଲା। ଖବର ପାଇବା ପରେ ସଂଯୁକ୍ତ କୃଷକ ସଂଗଠନର ଉପଦେଷ୍ଟା ରମେଶ ମହାପାତ୍ର ଘଟଣା ସ୍ଥଳରେ ପହଞ୍ଚିଥିଲେ। ଶୋକାଳୁକ ପରିବାରକୁ ସମବେଦନା ଜଣାଇବା ସହ ରାଜ୍ୟ ସରକାର ଏହି ପରିବାରକୁ ଦୁରନ୍ତ ୨୫ ଲକ୍ଷ ଟଙ୍କା ସରକାରୀ ସହାୟତା ଯୋଗାଇ ଦେବାକୁ ଅନୁରୋଧ କରିଛନ୍ତି। ମୃତ ଲମ୍ବୋଦରଙ୍କ ପଛରୁ ୬୩ ଓ ଦୁଇଟି ଛୋଟ ଛୋଟ ଝିଅ ରହିଛନ୍ତି। ଏହି ଆକସ୍ମିକ ଦୁର୍ଘଟଣା ଯୋଗୁଁ ସମ୍ପୂର୍ଣ୍ଣ ପରିବାର ଦୁଃଖରେ ଭାଙ୍ଗି ପଡ଼ିଛନ୍ତି।

ପ୍ରଶଂସା ସାଉଣ୍ଡୁଛି ଚଳଚ୍ଚିତ୍ର ଲକ୍ଷଧନୁ

ସମ୍ବଲପୁର, ୨୨।୭(ସମିସ): ସମ୍ବଲପୁର ସିଟି ସେଣ୍ଟର ମଲରେ ଓଡ଼ିଶା ମାଟିର ଭିନ୍ନ ସ୍ୱାଦର ସାତ ରଙ୍ଗର ଗଳ୍ପକୁ ନେଇ ନିର୍ମିତ ଓଡ଼ିଆ ଚଳଚ୍ଚିତ୍ର ଲକ୍ଷଧନୁ ମୁକ୍ତିଲାଭ କରିଛି। ଗତ ଜୁଲାଇ ୧୮ ତାରିଖରେ ଏହି ସୁନ୍ଦର ଓଡ଼ିଆ ମୁଗ୍ଧ ପରଦାକୁ ଆସିଥିଲା। ସିନେମାରେ ସାତଟି ରଙ୍ଗକୁ ନେଇ ସାତଟି ଛୋଟ ଛୋଟ ଗଳ୍ପ ରହିଛି। ଲକ୍ଷଧନୁ ସିନେମାରେ ଓଡ଼ିଶା ମାଟିର ବାସ୍ତା, ସଂସ୍କୃତି ରହିଛି। ନିଜ୍ଜଳ ଓଡ଼ିଆ କାହାଣୀରେ ଏଇ ସିନେମା ଦର୍ଶକଙ୍କ ପାଇଁ ଏକ ନୂଆ ଅନୁଭୂତି। ସିନେମାର ନିର୍ଦ୍ଦେଶକ ଅଜୁନ ସାମନ୍ତରାୟ ଥିବାବେଳେ ସୂର୍ଯ୍ୟସ୍ୱାତ ତ୍ରିପାଠୀ କାହାଣୀ ଲେଖିଛନ୍ତି। ସାତ ଟି କାହାଣୀରେ ଅଭିନେତା ଅଭିନେତ୍ରୀଙ୍କ ଅଭିନୟ ଖୁବ୍ ଚିତ୍ତାକର୍ଷକ ହୋଇଛି। ହଳଦା କାହାଣୀଟି ବେଶ୍ ମନରୁଥୁଆଁ କାହାଣୀ ଓ ଏହା ବାହା ନାତ ଉପରେ ଆଧାରିତ। ଆଜି କାଲିର ଓଡ଼ିଆ ସିନେମା ଠାରୁ ଲକ୍ଷଧନୁ ଖୁବ୍ ନିଆରା। ବିଭିନ୍ନ କଳାକାରଙ୍କ ମଧ୍ୟରେ ପରମାଣୁପୁର ନିକଟସ୍ଥ ବାରବୁଜାରିର ରୂପଶ୍ରୀ ଧର ଜଣେ ଅନ୍ୟତମ କଳାକାର। ସେ ଜଣେ ପିଏଚଡ଼ି ସ୍କୋଲାର। ସେହିପରି ଅନ୍ୟ ଜଣେ ସ୍କୋଲାର ପିଲୁ ପ୍ରଧାନ ମଧ୍ୟ ରହିଛନ୍ତି। ଉଭୟଙ୍କ ଅଭିନୟ ଦର୍ଶକ ମହଲରେ ବେଶ୍ ପ୍ରଶଂସା ସାଉଣ୍ଡୁଛି।

ରାଶେଶ୍ୱରୀ ଦେବୀଙ୍କ ଦେହାନ୍ତ

ବରଗଡ଼, ୨୨।୭(ସମିସ): ଅବସରପ୍ରାପ୍ତ ପ୍ରଧାନଶିକ୍ଷକ ତଥା ଜ୍ୟୋତିର୍ବିଦ୍ୟ ପଣ୍ଡିତ ଚକ୍ରପାଣି ଦାଶଙ୍କ ଧର୍ମପତ୍ନୀ ରାଶେଶ୍ୱରୀ ଦେବୀଙ୍କ ୮୨ ବର୍ଷ ବୟସରେ ଦେହାନ୍ତ ହୋଇଛି। ସେ ବୁଦ୍ଧା ଗାଁର ମୂଳବାସିନୀ ଥିଲେ। ମୃତ୍ୟୁ ବେଳକୁ ତାଙ୍କ ପାଖରେ ତାଙ୍କ ଦୁଇ ପୁଅ ମନୋଜ ଓ ପ୍ରବୋଧ, ଝିଅ, ଜ୍ୟୋତି, ନାତିନାତୁଣୀ ଓ ପୁତୁରା ଝିଆରା ଉପସ୍ଥିତ ଥିଲେ। ବଡ଼ପୁଅ ମନୋଜ ଦାଶ ମୁଖାନ୍ତି ଦେଇଥିଲେ।

ଅସହାୟ ବୃଦ୍ଧଙ୍କ ଅନ୍ତିମ ସଂସ୍କାର କଲେ ସେଛାସେବୀ

ସୋହେଲା, ୨୨।୭(ସମିସ): ସୋହେଲା ବ୍ଲକ୍ ପେଟୁପାଲିର ଭାଷ୍ଟର ଦାସ(୬୫) ମଙ୍ଗଳବାର ତିନିଘା ପାଇଁ ପତ୍ନୀ ଏବଂ ନାତି ସମେତ ସହ ସୋହେଲା ଡାକ୍ତରଖାନାକୁ ଆସିଥିଲେ। ସେଠାରେ ତାଙ୍କର ମୃତ୍ୟୁ ହୋଇଥିଲା। ବୃଦ୍ଧ ଦମ୍ପତିଙ୍କର ଝିଅ ଜ୍ୟୋତି ଚାମିଳନାଥୁରେ ବାସକରନ୍ତି। ମୃତ ଭାଷ୍ଟରଙ୍କ ବିଧବା ସ୍ତ୍ରୀ ବେଙ୍ଗ ଦାସ ଅନ୍ତିମ ସଂସ୍କାର ପାଇଁ ବ୍ୟତିବ୍ୟସ୍ତ ହୋଇ କସିଥିଲେ। ପେଟୁପାଲି ଶ୍ମଶାନରେ ତାଙ୍କର ଶେଷକୃତ୍ୟ ବିଧି ବିଧାନରେ କରାଯାଇଛି। ପେଟୁପାଲି ସମିତି ସଭ୍ୟ, କୁଞ୍ଜବିହାର ପ୍ରଧାନ, ଯୋଗାନ୍ତ ମେହେର, ସୌକିଲାଲ ଚାଣ୍ଡି, ମୁରଲୀ ରାଉତିଆ, ଛବିଲ ରାଉତିଆ, କିରାଟା ବାଗ, ପ୍ରସନ୍ନ ବେହେରା, ରମଣା ରଞ୍ଜନ ଗୋଇ ସହଯୋଗ କରିଥିଲେ।

ଭିମସାର ଓ ସଦର ରକ୍ତଭଣ୍ଡାର ଖାଲି

ଆଲାସେମିଆ ରୋଗୀକୁ ରକ୍ତଦେଲେ କାଉନସେଲର

ସମ୍ବଲପୁର, ୨୨।୭(ସମିସ)

ରକ୍ତଶୂନ୍ୟ ହୋଇଯାଇଛି ଭିମସାର ଓ ସମ୍ବଲପୁର ମୁଖ୍ୟ ଚିକିତ୍ସାଳୟ ରକ୍ତଭଣ୍ଡାର। ପ୍ରତିଦିନ ଫେରୁଛନ୍ତି ୧୦ରୁ ଉର୍ଦ୍ଧ୍ୱ ଆଲାସେମିଆ ରୋଗୀ। ସ୍ଥିତି ଅତି ଜଟିଳ ହେବାରୁ ମଙ୍ଗଳବାର ଭିମସାର ରକ୍ତଭଣ୍ଡାରର କାଉନସେଲର୍ ମଣୁ ପ୍ରଧାନ ଆଲାସେମିଆ ରୋଗୀ ସକାଶେ ‘ଏବି ପଜିଟିଭ୍’ ରକ୍ତଦାନ କରିଛନ୍ତି। ତାଙ୍କ ବନ୍ଧୁ ଚାଟାଟ ଆକାଉଣ୍ଟାଣ୍ଟ ଗୌତମ ପଣ୍ଡା ‘ଓ ପଜିଟିଭ୍’ ରକ୍ତଦାନ କରିଛନ୍ତି। ସମ୍ପ୍ରତି ସ୍ଥିତି ଅତି ସଙ୍ଗୀନ ଆଡ଼କୁ ଗତି କରୁଛି। ପ୍ରତିଦିନ ଆଲାସେମିଆ ରୋଗୀ ଭିମସାରକୁ ଆସି ଫେରିଯାଉଛନ୍ତି। ଗତ ସପ୍ତାହେ ହେଲା ଭିମସାର ଓ ସମ୍ବଲପୁର ଜିଲ୍ଲା ମୁଖ୍ୟ ଚିକିତ୍ସାଳୟର ରକ୍ତଭଣ୍ଡାରରେ ଏଭଳି ଅବସ୍ଥା ଲାଗି ରହିଛି। ଭିମସାରର ଡା. ଅନୁପା ଟମ୍ବୋ ଓ ଜିଲ୍ଲା ମୁଖ୍ୟ ଚିକିତ୍ସାଳୟର ଡ. କଳେଶ କଳ୍ପୁର ଛୋଟ ଛୋଟ ରକ୍ତଦାନ ଶିବିର କରି ରକ୍ତ ଯୋଗାଇବାକୁ ଅନୁରୋଧ କରିଛନ୍ତି।

ଭିମସାର ରକ୍ତଭଣ୍ଡାର ଉପରେ ୧୦ଟି ଜିଲା ସମେତ ପଡ଼ୋଶୀ ରାଜ୍ୟ ଛତିଶଗଡ଼ ଓ ଝାଡ଼ଖଣ୍ଡର ସାମାଜିକା ଜିଲ୍ଲା ଗୁଡ଼ିକର ଲୋକେ ନିର୍ଭର କରିଥାନ୍ତି। ଏହାସହ ସଦର ଡାକ୍ତରଖାନା ରକ୍ତଭଣ୍ଡାର ଉପରେ ସମଗ୍ର ଜିଲ୍ଲା ନିର୍ଭରଶୀଳ। ଜିଲାପାଳଙ୍କ ନିର୍ଦ୍ଦେଶାନୁଯାୟୀ ଦୁର୍ଗଟଣା ମାମଲାରେ ଦୁରନ୍ତ ମାଗଣା ରକ୍ତ ଆବଶ୍ୟକ ହେଉଛି।

ଦିଆଯାଉଥିବାବେଳେ ସମ୍ପ୍ରତି ନିର୍ଦ୍ଦେଶାନୁଯାୟୀ ଆଲାସେମିଆ ରୋଗୀଙ୍କୁ ମଧ୍ୟ ମାଗଣା ଯୋଗାଇ ଦିଆଯାଏ। ପ୍ରାୟ ପ୍ରତିଦିନ ଆଲାସେମିଆ ରୋଗୀଙ୍କୁ ୨୦ରୁ ୨୫ ଯୁନିଟ୍ ରକ୍ତ ଦିଆଯାଉଛି। ଭିମସାର ରକ୍ତଭଣ୍ଡାରରେ ପ୍ଲାଜମା, ପ୍ଲାଜମିଡ୍, ହୋଲ୍ ବ୍ଲଡ୍ ମିଶ୍ରଣ ଦୈନିକ ୧୨୦ରୁ ୧୪୦ ଯୁନିଟ୍ ଆବଶ୍ୟକ ପଡ଼ୁଛି। ପ୍ରତି ୧୦-୧୫ ଦିନରେ ଆଲାସେମିଆ ରୋଗୀଙ୍କୁ ରକ୍ତ ଆବଶ୍ୟକ ପଡ଼ିଥାଏ। ଗର୍ଭବତୀ ମହିଳା, ଦୁର୍ଗଟଣାଗ୍ରସ୍ତ ଆଦିଙ୍କୁ ମଧ୍ୟ ଦୁରନ୍ତ ରକ୍ତ ଆବଶ୍ୟକ ହେଉଛି। ସେହିପରି ସମ୍ବଲପୁର ସଦର ଡାକ୍ତରଖାନା ରକ୍ତଭଣ୍ଡାରରେ ଦୈନିକ ୩୦ରୁ ୪୦ ଯୁନିଟ୍ ରକ୍ତ ଆବଶ୍ୟକ ପଡ଼ୁଛି। ଉଭୟ ରକ୍ତ ଭଣ୍ଡାରରେ ସମସ୍ତ ବର୍ଗର ରକ୍ତ ଷ୍ଟକ୍ ‘ଶୂନ୍ୟ’ ହୋଇଯାଇଛି। କାହାରି ସକାଶେ ସେଛାକୁତ ରକ୍ତଦାତା ଆସି ରକ୍ତଦେଲେ ତାହା ରୋଗୀଙ୍କୁ ଦେବା ପର୍ଯ୍ୟନ୍ତ କେବଳ ଗଢ଼ିତ ରଖାଯାଉଛି। ମାଗଣା ଦେବାକୁ ନିର୍ଦ୍ଦେଶ ଥିବା ଆଲାସେମିଆ ରୋଗୀଙ୍କୁ ମଧ୍ୟ ରକ୍ତଦାତା ନେଇ ଆସିବାକୁ ଅନୁରୋଧ କରାଯାଉଛି। ଗତ ୫ରୁ ୭ ଦିନ ହେବ ଏଭଳି ସଂକଟ ଲାଗି ରହିଛି। ବହୁ ସମୟରେ ଆମ୍ବୁଲାନ୍ସ ଚାଲକ ଓ ସାସ୍ତ୍ରୀ କର୍ମୀମାନେ ରକ୍ତଦାନ କରିବା ନଜିର ରହିଛି।

ପୂର୍ବରୁ ରକ୍ତଦାନ ଶିବିରରେ ସଂଗ୍ରହ ହୋଇଥିବା ରକ୍ତ ରୋଗୀଙ୍କୁ ଦିଆସିରିଛି। ଏବେ ଉଭୟ ଭିମସାର ରକ୍ତଭଣ୍ଡାର ଓ ଜିଲ୍ଲା ମୁଖ୍ୟ ଚିକିତ୍ସାଳୟ ରକ୍ତଭଣ୍ଡାର ଗତ ପ୍ରାୟ ୭ ଦିନ ହେବ ଖାଲି ପଡ଼ିଛି। ଭିମସାର ପକ୍ଷରୁ ଆସନ୍ତକାଲି ଗୋଡ଼ଭଗାର ଟୁରୁରା ଗାଁର ଯୁବକ ସଂପ୍ରଦ୍ଧ ଅନୁରୋଧ କରାଯାଇଛି। ସେମାନେ ରକ୍ତଦାନ ଶିବିର କଲେ ଅନ୍ତତଃପକ୍ଷେ ୨୦ରୁ ୨୫ ଯୁନିଟ୍ ସଂଗୃହୀତ ହେବ। ତାହା ସମୁଦ୍ରକୁ ଶଙ୍ଖେପଣା ହୋଇଥିଲେ ହେଁ ଏଭଳି ଶିବିରକୁ ସାଗତ କରାଯାଉଛି। ପ୍ରତିବର୍ଷ ଗ୍ରୀଷ୍ମପ୍ରବାହ ସମୟରେ ଭିମସାର ରକ୍ତଭଣ୍ଡାର ଏବଂ ସମ୍ବଲପୁର ଜିଲ୍ଲା ମୁଖ୍ୟ ଚିକିତ୍ସାଳୟ ରକ୍ତଭଣ୍ଡାରରେ ରକ୍ତର ଉକ୍ତଟ୍ ଅଭାବ ଦେଖାଦେଇଥାଏ। ଚଳିତବର୍ଷ ମଧ୍ୟ ଉଭୟ ରକ୍ତଭଣ୍ଡାରରେ ଗ୍ରୀଷ୍ମ ସମୟରେ ରକ୍ତଭାବ ଦେଖାଦେଇଥିଲା। କିନ୍ତୁ ଚଳିତବର୍ଷ ଲଗାଣ ବର୍ଷା ଯୋଗୁଁ ରକ୍ତଦାନ ଶିବିର ଆୟୋଜିତ ହେଉନାହିଁ।

ଜିଲ୍ଲାପାଳଙ୍କ ଧନକଉଡ଼ା ବୁଦ୍ଧ ଗସ୍ତ

ବିକାଶ କାର୍ଯ୍ୟର କଲେ ସମୀକ୍ଷା

ସମ୍ବଲପୁର, ୨୨।୭(ସମିସ): ସମ୍ବଲପୁର ଜିଲ୍ଲାପାଳ ସିଦ୍ଧେଶ୍ୱର ବଳିରାମ ବୋଉର ଧନକଉଡ଼ା ବୁଦ୍ଧ ଗସ୍ତରେ ଯାଇ ବିଭିନ୍ନ ବିକାଶମୂଳକ କାର୍ଯ୍ୟର ସମୀକ୍ଷା କରିଛନ୍ତି। କାଳୀମାଟି ଗ୍ରାମର ଭ୍ରାଗନ ଫଳ ଚାଷ, ଗୋଡ଼ଭଗା +୩ କଲେଜ, ବସନ୍ତପୁର ପଞ୍ଚାୟତର ସାହଜକବାହାଲ ଗ୍ରାମର ଟେରାକୋଟା, କଳାକୁଡ଼ି ଘର ପରିଦର୍ଶନ, ଆୟୁଷ ଆରୋଗ୍ୟ କେନ୍ଦ୍ର ଆଦି ବିକାଶମୂଳକ କାର୍ଯ୍ୟ ସମୀକ୍ଷା କରିଥିଲେ। ଜିଲ୍ଲାପାଳ ଭ୍ରାଗନ ଫଳ ଚାଷକୁ ପ୍ରୋତ୍ସାହିତ କରିବାକୁ କୃଷର ଆଧାରିତ ପ୍ରଶାଳା ଗଠନ ଏବଂ କୃଷି ପର୍ଯ୍ୟଟନ ଉନ୍ନତି ପାଇଁ ପରାମର୍ଶ ଦେଇଛନ୍ତି। ଜିଲ୍ଲାପାଳ ଓଡ଼ିଶା ଜାବିକା ମିସନ୍ ଏବଂ ଓଡ଼ିଶା ଲୁଗାଲ୍ ଡିଭେଲପମେଣ୍ଟ ଏଣ୍ଡ ମାକେଟିଂ ସୋସାଇଟିକୁ ଏହି ଉଦ୍ୟମରେ ସଂଯୁକ୍ତ ଭାବେ କାର୍ଯ୍ୟ କରିପାରିବେ ବୋଲି କହିଥିଲେ। ଗୋଡ଼ଭଗା +୩ କଲେଜର ବିକାଶ ମୂଳକ କାର୍ଯ୍ୟ ଶେଷ କରିବାକୁ ନିର୍ଦ୍ଦେଶ ଦେଇଛନ୍ତି। ଜିଲ୍ଲାପାଳ ଟେରାକୋଟା କଳାକୁଡ଼ି ଘର ପରିଦର୍ଶନ କରି ସ୍ଥାନୀୟ କାରିଗର ମାନଙ୍କର ଉନ୍ନତ ପ୍ରଶିକ୍ଷଣ ସୁବିଧା ପାଇଁ ପ୍ରସ୍ତାବ ଦେଇଛନ୍ତି ଏବଂ ଗ୍ରାମରେ ସମସ୍ତ ସୁବିଧା ଯୋଗାଇଦେବା ନିମନ୍ତେ ନିର୍ଦ୍ଦେଶ ଦେଇଛନ୍ତି। ସେ ଏହା ସହିତ ବୁଦ୍ଧ ଉନ୍ନୟନ ଅଧିକାରୀଙ୍କୁ ଗ୍ରାମରେ ମୌଳିକ ସୁବିଧା ଯୋଗାଇଦେବା, ବିଶେଷକରି ସୁଦୃଢ଼ ପାନୀୟ ଜଳ ଯୋଗାଣ ବ୍ୟବସ୍ଥା ଉପରେ ଗୁରୁତ୍ୱ ଦେବା ପାଇଁ ନିର୍ଦ୍ଦେଶ ଦେଇଛନ୍ତି।

ସହରାଞ୍ଚଳ ଆବାସ ଯୋଜନା କାର୍ଯ୍ୟାଦେଶ ବଣ୍ଟନ

ରେଡ଼ାଖୋଲ, ୨୨।୭(ସମିସ): ସମ୍ବଲପୁର ଜିଲ୍ଲା ରେଡ଼ାଖୋଲ ଏନ୍‌ଏସି ପକ୍ଷରୁ ସହରାଞ୍ଚଳ ଆବାସ ଯୋଜନାରେ ମଙ୍ଗଳବାର ଦିନ କାର୍ଯ୍ୟାଦେଶ ବଣ୍ଟନ କରାଯାଇଛି। ଏହି ଅବସରରେ ଏନ୍‌ଏସି କାର୍ଯ୍ୟାଳୟ ପରିସର ସଭାଗୃହରେ ଆୟୋଜିତ କାର୍ଯ୍ୟକ୍ରମରେ ମୁଖ୍ୟଅତିଥି ଭାବରେ ବିରୋଧୀ ଦଳର ଉପନେତା ତଥା ରେଡ଼ାଖୋଲ ବିଧାୟକ ପ୍ରସନ୍ନ ଆଚାର୍ଯ୍ୟ ଯୋଗ ଦେଇଥିଲେ। ସମ୍ମାନିତ ଅତିଥି ଭାବରେ ଏନ୍‌ଏସି ଅଧ୍ୟକ୍ଷ ଶିବରାମ ସାହୁ, ଉପାଧ୍ୟକ୍ଷ ଅନୁସୂୟା ପ୍ରଧାନ, ନିର୍ବାହୀଅଧିକାରୀ ରଞ୍ଜନ କୁମାର ମାଥୀଙ୍କ ସମେତ ସମସ୍ତ ଖ୍ୟାତ କାଉନସିଲର ମାନେ ଯୋଗ ଦେଇ ମୋଟ ୫୬ ଜଣ ହିତାଧିକାରୀଙ୍କୁ ସହରୀ ଆବାସ ଯୋଜନା କାର୍ଯ୍ୟାଦେଶ ବଣ୍ଟନ କରାଯାଇଥିଲା। ଉଲ୍ଲେଖ ଯୋଗ୍ୟ ଯେ ଏଥିରେ ମୋଟ ୮୦ ଜଣ ହିତାଧିକାରୀ ସହରାଞ୍ଚଳ ଆବାସ ଯୋଜନାରେ ଆବେଦନ କରିଥିଲେ। ହେଲେ ସେଥି ମଧ୍ୟରୁ ୫୬ ଜଣଙ୍କୁ ଆବାସ ଯୋଜନାରେ କାର୍ଯ୍ୟାଦେଶ ମିଳିଥିଲା। ବିତୀୟ ପର୍ଯ୍ୟାୟର ଅନ୍ୟ ହିତାଧିକାରୀଙ୍କୁ ଆବାସ ଯୋଜନା କାର୍ଯ୍ୟାଦେଶ ଦିଆଯିବ ବୋଲି ଜଣାପଡ଼ିଛି।

ଡିଏଭି ସ୍କୁଲରେ ଛାତ୍ରସଂସଦର ଶପଥଗ୍ରହଣ

ସମ୍ବଲପୁର, ୨୨।୭(ସମିସ): ବୃତ୍ତାନ୍ତର ଡିଏଭି ବିଦ୍ୟାଳୟରେ ଛାତ୍ରସଂସଦର ଶପଥ ଗ୍ରହଣ ଉତ୍ସବ ଅନୁଷ୍ଠିତ ହୋଇଯାଇଛି। ମୁଖ୍ୟ ଅତିଥି ଭାବେ ବିଦ୍ୟାଳୟ ପରିଚାଳନା କମିଟି ସଭାପତି ସଦୀପ କୁମାର ସାହୁ, ଜେନେରାଲ ମ୍ୟାନେଜର ମାନବସମ୍ବଳ, ଜନମଣ୍ଡଳ ବିଭାଗ ବିଭାଗ ଏମସିଏଲ୍ ବୃତ୍ତା ଯୋଗ ଦେଇଥିଲେ। ବିଦ୍ୟାଳୟ ଅଧ୍ୟକ୍ଷ ରାଜେନ୍ଦ୍ର କୁମାର ବେଦବାଳଙ୍କ ଉପସ୍ଥିତିରେ ମୁଖ୍ୟ ଅତିଥିଙ୍କ ସମ୍ମୁଖରେ ନୂତନ ଛାତ୍ର ସଂସଦ କର୍ମକର୍ତ୍ତାମାନେ ଶପଥ ନେଇଥିଲେ। ଏହି ଉତ୍ସବରେ ମୁଖ୍ୟଅତିଥି ବିଦ୍ୟାର୍ଥୀଙ୍କୁ ଛାତ୍ରଜୀବନରେ ଶୁଣିଲା ଓ ଦାୟିତ୍ୱବୋଧର ଗୁରୁତ୍ୱ ବିଷୟରେ ପରାମର୍ଶ ଦେଇଥିଲେ। ଛାତ୍ରସଂସଦର ଛାତ୍ର ମୁଖ୍ୟ ଆର୍ଯ୍ୟା ପ୍ରତାପ ସାହୁ, ଛାତ୍ରା ମୁଖ୍ୟ ଅବନ୍ତିକା ବେହେରା ଶପଥପଠ କରିଥିଲେ। ଚାରିଟି ଗୃହ ବିଭାଗରେ ବୁଦ୍ଧପୁତ୍ର ଗୃହ ବିଭାଗରେ ହର୍ଷତ ନାୟକ, ସେନାକ୍ଷୀ ନାୟକ, ଗୋଦାବରୀ ଗୃହ ବିଭାଗରେ ଆର୍ଯ୍ୟନ ପ୍ରଧାନ, ଭୂମିପ୍ରସ୍ଥା ସାହୁ, ଉଷିକୂଳ୍ୟା ଗୃହ ବିଭାଗରେ ଚିନ୍ମୟ ସାହୁ, ଅଜିତା ମହାରଣା ଏବଂ ଯମୁନା ଗୃହ ବିଭାଗରେ ଋଷଭ ବର୍ମା, ଅନନ୍ୟା ମହାନନ୍ଦ ଯଥାକ୍ରମେ ଛାତ୍ର ଓ ଛାତ୍ରୀ ମୁଖ୍ୟ ରୂପେ ଶପଥ ଗ୍ରହଣ କରିଥିଲେ। ଛାତ୍ର ସଂସଦରେ କ୍ରୀଡ଼ା, ସମ୍ପାଦକ, ସଂସ୍କୃତିକ ସମ୍ପାଦକଗଣ ମଧ୍ୟ ଶପଥ ନେଇଥିଲେ। କାର୍ଯ୍ୟକ୍ରମକୁ ଶିକ୍ଷୟିତ୍ରୀ ରତିଶ୍ରୀ ପାଣିଗ୍ରାହୀ ପରିଚାଳନା କରିଥିଲେ। କାର୍ଯ୍ୟକ୍ରମ ଆୟୋଜନରେ କୁଳଦ୍ୱୀ ଶିକ୍ଷୟିତ୍ରୀ ରାଜଶ୍ରୀ ସାହାଣୀ, ଦିନୁ ନାୟକ, ପବିତ୍ର ମୋହନ ଶପଥୀ ପ୍ରମୁଖ ସହଯୋଗ କରିଥିଲେ।

●●●●●

●●●●●

●●●●●

●●●●●

